



Ġabra tal-ġurisprudenza

SENTENZA TAL-QORTI ĠENERALI (Is-Sitt Awla)

1 ta' Frar 2018^{*i}

“Għajjnuna mill-Istat - Għajjnuna mogħtija mill-Greċja - Deċiżjoni li tiddikjara l-għajjnuna inkompatibbli mas-suq intern - Kuncett ta' għajjnuna mill-Istat - Vantaġġ - Kriterju tal-investitur privat - Ammont ta' għajjnuna li għandha tiġi rkuprata - Komunikazzjoni tal-Kummissjoni dwar l-għajjnuna mill-Istat fil-forma ta' garanziji”

Fil-Kawża T-423/14,

Larko Geniki Metalleftiki kai Metallourgiki AE, stabbilita f'Ateni (il-Greċja), irrappreżentata minn I. Dryllerakis, I. Soufleros, E. Triantafyllou, G. Psaroudakis, E. Rantos u N. Korogiannakis, avukati,

rikorrenti,

vs

IL-Kummissjoni Ewropea, irrappreżentata minn A. Bouchagiar u É. Gippini Fournier, bħala aġenti,

konvenuta,

li għandha bħala suġġett talba bbażata fuq l-Artikolu 263 TFUE u intiża għall-annullament tad-Deċiżjoni tal-Kummissjoni 2014/539/UE, tas-27 ta' Marzu 2014, dwar l-għajjnuna mill-Istat SA.34572 (2013/C) (ex 13/NN) mogħtija mill-Greċja lil Larko General Mining & Metallurgical Company SA (ĠU 2014, L 254, p. 24),

IL-QORTI ĠENERALI (Is-Sitt Awla),

komposta minn G. Berardis, President tal-Awla, D. Spielmann u Z. Csehi (Relatur), Imħallfin,

Reġistratur: S. Spyropoulos, Amministratur,

wara li rat il-faži bil-miktub tal-proċedura u wara s-seduta tas-26 ta' Jannar 2017,

tagħti l-preżenti

* Lingwa tal-kawża: il-Grieg.

Sentenza

Il-fatti li wasslu għall-kawża

- 1 Larko Geniki Metalleftiki kai Metallourgiki AE (iktar 'il quddiem ir-“rikorrenti” jew “Larko”) hija impriża kbira, speċjalizzata fl-estrazzjoni u l-ipproċessar tal-minerali tal-laterit, l-estrazzjoni tal-linjite u l-produzzjoni ta' ferronikil u prodotti sekondarji.
- 2 Hija nholqot fl-1989, fil-forma ta' impriża ġdida, wara l-istralċ ta' Hellenic Mining and Metallurgical SA. Fiż-żmien tal-fatti sottostanti għat-tilwima prinċipali, hija kellha tliet azzjonisti: l-Istat Grieg, li kellu 55.2 % tal-azzjonijiet permezz tal-Hellenic Republic Asset Development Fund, istituzzjoni finanzjarja privata, in-National Bank of Greece SA (iktar 'il quddiem “ETE”), li kellha 33.4 % tal-azzjonijiet, u l-Public Power Corporation (il-produttur prinċipali tal-elettriku fil-Greċja, li l-Istat huwa l-azzjonist maġġoritarju tiegħu), li kellha 11.4 % tal-azzjonijiet.
- 3 F'Marzu 2012, il-Hellenic Republic Asset Development Fund informa lill-Kummissjoni Ewropea bi programm ta' privatizzazzjoni ta' Larko.
- 4 F'April 2012, il-Kummissjoni bdiet, *ex officio*, eżami preliminari fuq l-imsemmija privatizzazzjoni, skont ir-regoli tal-għajnuna mill-Istat.
- 5 L-eżami għandu bħala għan is-sitt miżuri li ġejjin:
 - l-ewwel waħda ikkonċernat, minn naħa, ftehim ta' hlas tad-djun tal-1998 bejn Larko u d-debituri prinċipali tagħha, li skonhom id-djun ta' din il-kumpannija fir-rigward tal-kredituri kellhom jithallsu b'interessi ta' 6 % fis-sena, u, min-naħa l-oħra, in-nuqqas tal-Istat Grieg li jirkupra dan id-dejn (iktar 'il quddiem il-“miżura Nru 1”);
 - it-tieni waħda kkonċernat garanzija dwar self ta' EUR 30 miljun mogħti minn ATE Bank lil Larko, garanzija mogħtija mill-Istat Grieg fl-2008 (iktar 'il quddiem il-“miżura Nru 2” jew il-“garanzija tal-2008”). Din il-garanzija kopriet 100 % tas-self sa tliet snin u kellha primjum ta' garanzija ta' 1 % fis-sena;
 - it-tielet waħda kienet tirrigwarda żieda tal-kapital azzjonarju ta' EUR 134 miljun proposta fl-2009 mill-Bord tad-Diretturi ta' Larko, approvata mit-tliet azzjonisti tagħha u li fih l-Istat Grieg ipparteċipa b'mod sħiħ, u parzjalment, ETE (iktar 'il quddiem il-“miżura Nru 3” jew iż-“żieda tal-kapital tal-2009”);
 - ir-raba' waħda kienet tikkonċerna garanzija mogħtija mill-Istat fl-2010, għal tul indeterminat, sabiex tkopri kompletament ittra ta' garanzija li ETE ser tipprovdi lil Larko għall-ammont ta' madwar EUR 10.8 miljun u tipprevedi garanzija ta' 2 % kull sena (iktar 'il quddiem il-“miżura Nru 4” jew il-“garanzija tal-2010”). L-ittra ta' garanzija inkwistjoni ggarantixxiet is-sospensjoni tal-eżekuzzjoni, min-naħa tal-Areios Pagos (il-Qorti tal-Kassazzjoni, il-Greċja), ta' sentenza li fiha l-Efeteio Athinon (il-Qorti tal-Appell ta' Atena, il-Greċja) irrikonoxxiet l-eżistenza ta' dejn ta' EUR 10.8 miljun ta' Larko fir-rigward ta' kreditur;
 - il-hames waħda ikkonċernat ittri ta' garanzija li, b'deċiżjoni tal-qradi Griegi, issostitwixxew il-hlas bil-quddiem obbligatorju ta' 25 % ta' multa fiskali (iktar 'il quddiem il-“miżura Nru 5”);

- is-sitt waħda ikkonċernat żewġ garanziji mogħtija mill-Istat fl-2011 għal żewġ kuntratti ta' self, rispettivament ta' EUR 30 miljun u EUR 20 miljun rispettivament, mogħtija minn ATE Bank, garanziji li jkopru 100 % ta' dawn is-self u pprovdiet primjum ta' 1 % kull sena (iktar 'il quddiem il-“miżura Nru 6” jew il-“garanziji tal-2011”).
- 6 Matul dan l-eżami, il-Kummissjoni talbet lill-awtoritajiet Griegi għal informazzjoni addizzjonali, li giet ipprovduta minn dawn l-awtoritajiet fl-2012 u l-2013. Saru wkoll laqgħat bejn is-servizzi tal-Kummissjoni u r-rappreżentanti tal-awtoritajiet Griegi.
- 7 Permezz ta' deċiżjoni tas-6 ta' Marzu 2013 (ĠU 2013, C 136, p. 27, iktar 'il quddiem id-“deċiżjoni tal-ftuħ”), il-Kummissjoni fethet il-proċedura ta' investigazzjoni formali prevista fl-Artikolu 108(2) TFUE dwar l-ghajnuna mill-Istat SA.34572 (13/C) (ex 13/NN).
- 8 Matul il-proċedura prevista fl-Artikolu 108(2) TFUE, il-Kummissjoni stiednet lill-awtoritajiet Griegi u lit-terzi interessati sabiex jipprezentaw l-osservazzjonijiet tagħhom dwar il-miżuri msemmija fil-punt 5 iktar 'il fuq. Il-Kummissjoni rċeviet osservazzjonijiet min-naħa tal-awtoritajiet Griegi fit-30 ta' April 2013 u ma rċeviet l-ebda osservazzjoni min-naħa tat-terzi interessati.
- 9 Fis-27 ta' Marzu 2014, il-Kummissjoni adottat id-Deciżjoni 2014/539/UE dwar l-ghajnuna mill-Istat SA.34572 (2013/C) (ex 13/NN) mogħtija mill-Greċja lil Larco General Mining & Metallurgical Company SA (ĠU 2014, L 254, p. 24, iktar 'il quddiem id-“deċiżjoni kkontestata”).
- 10 Permezz tad-deċiżjoni kkontestata, il-Kummissjoni qieset, preliminarjament, li, fiż-żmien meta ngħataw is-sitt miżuri inkwistjoni, Larko kienet impriża f'diffikultà fis-sens tal-Linji Gwida Komunitarji dwar ghajnuna mill-Istat għas-salvataġġ u r-ristrutturar ta' ditti f'diffikultà (ĠU 2004, C 244, p. 2, iktar 'il quddiem il-“Linji Gwida dwar is-salvataġġ u r-ristrutturazzjoni”).
- 11 Fir-rigward tal-evalwazzjoni tal-miżuri msemmija fil-punt 5 iktar 'il fuq, il-Kummissjoni qieset, qabel kollox, li l-miżuri 2 sa 4 u 6 kienu jikkostitwixxu ghajnuna mill-Istat fis-sens tal-Artikolu 107(1) TFUE, insegwitu, li dawn il-miżuri kienu ngħataw bi ksur tal-obbligi ta' notifika u ta' projbizzjoni ta' implementazzjoni stabbiliti fl-Artikolu 108(3) TFUE u, fl-aħħar nett, li l-imsemmija miżuri kienu jikkostitwixxu ghajnuna inkompatibbli mas-suq intern u suġġetti għal irkupru fis-sens tal-Artikolu 14(1) tar-Regolament tal-Kunsill (KE) Nru 659/1999 tat-22 ta' Marzu 1999, li jistabbilixxi regoli dettaljati għall-applikazzjoni tal-Artikolu [108 TFUE] (ĠU Edizzjoni Speċjali bil-Malti, Kapitolu 8, Vol. 1, p. 339).
- 12 Il-Kummissjoni kkunsidrat ukoll li żewġ miżuri oħra, il-miżuri Nri 1 u 5, jikkonċernaw rispettivament in-nuqqas li jiġi rkuprat dejn dovut lill-Ministeru għall-Finanzi u żewġ garanziji tal-Istat tal-2011 (ara l-punt 5 iktar 'il fuq), ma kkostitwixxewx ghajnuna mill-Istat.
- 13 Id-dispożittiv tad-deċiżjoni kkontestata huwa fformulat kif ġej:

“Artikolu 1

In-nuqqas ta' ġbir tad-dejn lill-Ministeru tal-Finanzi u l-ittri ta' garanzija minflok hłas bil-quddiem ta' taxxa addizzjonali fl-2010, li l-Greċja implimentat għal [Larko], ma jkkostitwixxux ghajnuna mill-Istat skont it-tifsira tal-Artikolu 107(1) tat-Trattat.

Artikolu 2

L-ghajjnuna mill-Istat li tammonta għal EUR 135820824.35 fil-forma ta' garanziji mill-Istat lil [Larko] fl-2008, l-2010 u l-2011 u l-partecipazzjoni tal-Istat għaż-żieda fil-kapital tal-kumpanija fl-2009, mogħtija llegalment mill-Greċja bi ksur tal-Artikolu 108(3) tat-Trattat, hija inkompatibbli mas-sug intern.

Artikolu 3

1. Il-Greċja tiġbor lura l-ghajjnuna inkompatibbli msemmija fl-Artikolu 2 mingħand il-benefiċjarju.
2. Is-somom li jridu jiġu rkuprati għandhom iġibu imghax mid-data li fiha tqiegħdu għad-dispożizzjoni tal-benefiċjarji sakemm ikunu fil-fatt ġew irkuprati.
3. L-imghax jiġi kkalkulat fuq bażi komposta skont il-Kapitolu V tar-Regolament tal-Kummissjoni (KE) Nru 794/2004, kif immodifikat.
4. Fir-rigward tal-miżura [Nru] 3, il-Greċja tipprovdi d-data(i) eżatta(i) meta pprovdiet il-kontribuzzjoni tagħha għaż-żieda fil-kapital azzjonarju tal-2009.
5. Il-Greċja tikkancella l-pagamenti kollha pendenti tal-ghajjnuna msemmija fl-Artikolu 2 b'effett mid-data tal-adozzjoni ta' din id-Deciżjoni.

Artikolu 4

1. L-irkupru tal-ghajjnuna msemmija fl-Artikolu 2 għandu jkun immedjat u effettiv.
2. Il-Greċja tiżgura li din id-Deciżjoni tiġi implimentata fi żmien erba' xhur min-notifika ta' din id-Deciżjoni.

Artikolu 5

1. Fi żmien xahrejn mid-data tan-notifika ta' din id-Deciżjoni, il-Greċja [għandha] tipprovdi l-informazzjoni li ġejja:
 - a) l-ammont totali (kapital u imghaxijiet ta' rkupru) li għandu jiġi rkuprat mingħand il-benefiċjarju;
 - b) deskrizzjoni dettaljata tal-miżuri li diġà ttieħdu u dawk ippjanati biex ikun hemm konformità ma' din id-deciżjoni;
 - c) id-dokumenti li juru li l-benefiċjarju jkun ġie ordnat li jirritorna l-ghajjnuna.
2. Il-Greċja żżomm lill-Kummissjoni infurmata bil-progress tal-miżuri nazzjonali li ttieħdu biex jimplimentaw din id-Deciżjoni sakemm l-irkupru tal-ghajjnuna msemmija fl-Artikolu 2 ikun ikkompletat. Hija tissottometti minnufih, fuq sempliċi talba tal-Kummissjoni, l-informazzjoni dwar il-miżuri li diġà ttieħdu u dawk ippjanati biex tinkiseb konformità ma' din id-Deciżjoni. Hija tipprovdi wkoll informazzjoni dettaljata dwar l-ammonti ta' ghajjnuna u l-imghax ta rkupru diġà rkuprati mingħand il-benefiċjarju.

Artikolu 6

Din id-Deciżjoni hija indirizzata lir-Repubblika Ellenika."

- 14 L-anness tad-deċiżjoni kkontestata tipprovdi “Informazzjoni dwar l-ammonti ta’ riċevuti, li għandhom jiġu rkuprati u li diġà ġew irkuprati” u huwa riprodott kif ġej:

Identità tal-benefiċjarju — miżura	Ammont totali tal-ghajjnuna riċevuta	Ammont totali tal-ghajjnuna li għandha tiġi rkuprata (Kapital)	Total tal-ammont diġà rimborżat	
			Prinċipali	Imghax tal-irkupru
Lar[k]o – miżura 2	30 000 000	30 000 000	0	0
Lar[k]o – miżura 3	44 999 999.40	44 999 999.40	0	0
Lar[k]o – miżura 4	10 820 824.95	10 820 824.95	0	0
Lar[k]o – miżura 6	50 000 000	50 000 000	0	0

Il-proċedura u t-talbiet tal-partijiet

- 15 Permezz ta’ rikors ipprezentat fir-Registru tal-Qorti Ġenerali fis-6 ta’ Ġunju 2014, ir-rikorrenti ipprezentat dan ir-rikors.
- 16 Fit-30 ta’ Ottubru 2014, il-Kummissjoni pprezentat ir-risposta tagħha. Ir-risposta u l-kontroreplika ġew ipprezentati fit-terminu prefiss.
- 17 Permezz ta’ att ipprezentat fir-Registru tal-Qorti Ġenerali fid-9 ta’ Ottubru 2014, Elliniki Metalleftiki kai Metallourgiki Larymnis Larko AE talbet sabiex tintervjeni fil-proċedura prezenti insostenn tat-talbiet tar-rikorrenti. It-talba għal-intervent ġiet miċhuda b’digriet tal-11 ta’ Ġunju 2015, Larko vs Il-Kummissjoni (T-423/14, mhux ippubblikat EU:T:2015:439). Appell kontra dan id-digriet ġie wkoll miċhud b’digriet tas-6 ta’ Ottubru 2015, Metalleftiki kai Metallourgiki Etairia Larymnis Larko vs Il-Kummissjoni (C-385/15 P(I), mhux ippubblikat, EU:C:2015:681).
- 18 Permezz ta’ deċiżjoni tal-President tad-Disa’ Awla tal-Qorti Ġenerali tat-3 ta’ Settembru 2015, il-proċedura ġiet sospiza sakemm tingħata d-deċiżjoni tal-Qorti tal-Ġustizzja li ggħib fit-tmiem l-istanza fil-Kawża C-385/15 P(I). Il-proċedura tkomplet fis-16 ta’ Ottubru 2015.
- 19 Peress illi kien hemm bidla fil-kompożizzjoni tal-Awli tal-Qorti Ġenerali, b’applikazzjoni tal-Artikolu 27(5) tar-Regoli tal-Proċedura tal-Qorti Ġenerali, l-Imħallef Relatur ġie assenjat lis-Sitt Awla, u konsegwentement din il-kawża ġiet assenjata lil din l-awla.
- 20 Ir-rikorrenti titlob li l-Qorti Ġenerali jogħgobha:
- tannulla d-deċiżjoni kkontestata;
 - tordna li kwalunkwe somma li setgħet ġiet “irkuprata” direttament jew indirettament mir-rikorrenti, b’eżekuzzjoni tad-deċiżjoni kkontestata, tiġi rrimborsata, bl-interessi;
 - tikkundanna lill-Kummissjoni għall-ispejjeż.
- 21 Il-Kummissjoni titlob li l-Qorti Ġenerali jogħgobha:
- tiċhad ir-rikors;
 - tikkundanna lir-rikorrenti għall-ispejjeż.

Id-dritt

- 22 Insostenn tar-rikors tagħha, ir-rikorrenti tinvoka tliet motivi. L-ewwel wieħed huwa bbażat fuq il-fatt li l-Kummissjoni kienet żbaljata meta kkunsidrat li l-miżuri Nri 2 sa 4 u 6 (iktar 'il quddiem il-“miżuri kontenzzjużi”) jikkostitwixxu għajnuna mill-Istat inkompatibbli mas-suq intern; it-tieni wieħed huwa bbażat fuq nuqqas ta' motivazzjoni u t-tielet wieħed, imqajjem sussidjarjament, huwa bbażat fuq li l-Kummissjoni iddeterminat b'mod żbaljat l-ammont tal-għajnuna li għandha tiġi rkuprata fir-rigward tal-miżuri kontenzzjużi u ordnat l-irkupru tagħhom bi ksur tal-prinċipji fundamentali tal-Unjoni Ewropea.
- 23 Il-Qorti Ġenerali tqis opportun li tittratta, qabel xejn, it-tieni motiv, ibbażat fuq nuqqas ta' motivazzjoni, u, insegwitu, il-motivi l-oħra fl-ordni li fihom ġew invokati.

Fuq it-tieni motiv, ibbażat fuq nuqqas ta' motivazzjoni

- 24 Permezz tat-tieni motiv, ir-rikorrenti tilmenta li l-Kummissjoni ma spjegatx suffiċjentement, fid-deċiżjoni kkontestata, diversi aspetti relatati, fl-ewwel lok, mal-eżistenza ta' għajnuna mill-Istat, fit-tieni lok, il-kompatibbiltà tal-miżuri Nri 3, 4 u 6 mas-suq intern u, fit-tielet lok, il-kwantifikazzjoni tal-ammont tal-għajnuna li għandha tiġi rkuprata fir-rigward tal-miżuri Nri 2, 4 u 6.
- 25 Il-Kummissjoni tikkontesta l-argumenti tar-rikorrenti.
- 26 Għandu jittfakkar li, skont ġurisprudenza stabbilita, il-portata tal-obbligu ta' motivazzjoni tiddependi min-natura tal-att inkwistjoni u mill-kuntest li fih ikun ġie adottat. Il-motivazzjoni għandha turi b'mod ċar u inekwivoku r-raġunament tal-istituzzjoni b'mod li, minn naħa, il-persuni interessati jkun jafu r-raġunijiet għall-miżura adottata sabiex ikunu jistgħu jiddefendu d-drittijiet tagħhom u sabiex jivverifikaw jekk id-deċiżjoni hijiex fondata jew le u, min-naħa l-oħra, il-qorti tkun tista' tagħmel l-istħarriġ tagħha dwar il-legalità. Ma huwiex meħtieġ li l-motivazzjoni tispeċifika l-punti kollha ta' fatt u ta' liġi rilevanti, sa fejn il-kwistjoni dwar jekk il-motivazzjoni ta' att tissodisfax ir-rekwiżiti tal-Artikolu 296 TFUE għandha tiġi evalwata mhux biss fid-dawl ta' kliemu, iżda wkoll fid-dawl tal-kuntest tagħha tiegħu kif ukoll f'dak tar-regoli ġuridici kollha li jirregolaw il-materja inkwistjoni. B'mod partikolari, il-Kummissjoni ma hijiex obligata tiegħu pożizzjoni fuq l-argumenti kollha li l-persuni interessati jqajmu quddiemha, imma biżżejjed li hija tesponi l-fatti u l-kunsiderazzjonijiet legali li jkollhom importanza essenzjali fil-kuntest tad-deċiżjoni (ara s-sentenza tat-3 ta' Marzu 2010, Freistaat Sachsen *et* vs Il-Kummissjoni, T-102/07 u T-120/07, EU:T:2010:62, punt 180 u l-ġurisprudenza ċċitata).
- 27 Huwa fid-dawl ta' dawn il-prinċipji li għandhom jiġu eżaminati l-argumenti tar-rikorrenti.
- 28 L-ewwel nett, għandu jiġi eżaminat l-argument tar-rikorrenti li l-Kummissjoni ma mmotivatx b'mod suffiċjenti d-deċiżjoni kkontestata fir-rigward tal-eżistenza ta' għajnuna mill-Istat u, għalhekk, l-ewwel nett, l-eżistenza ta' vantaġġ, it-tieni nett, l-użu ta' riżorsi tal-Istat fir-rigward tal-miżuri Nri 2, 4 u 6 u, it-tielet nett, id-distorsjoni tal-kompetizzjoni u l-effett fuq il-kummerċ bejn l-Istati Membri.
- 29 L-ewwel nett, għandu jiġi rrilevat li, fid-deċiżjoni kkontestata, il-Kummissjoni esponiet ir-raġunijiet li għalihom hija qieset li l-miżuri kontenzzjużi kienu jinvolvu l-ghoti ta' vantaġġ lil Larko, kif jirriżulta rispettivament, mill-premessi 73 u 74, fir-rigward tal-miżura Nru 2, mill-premessi 80 sa 85 fir-rigward tal-miżura Nru 3, mill-premessi 90 sa 92 fir-rigward tal-miżura Nru 4 u mill-premessi 101 u 102 fir-rigward tal-miżura Nru 6.
- 30 Fil-premessi msemija fil-punt 29 iktar 'il fuq, il-Kummissjoni spjegat, minn naħa, li l-garanziji tal-2008, 2010 u 2011 kienu jikkostitwixxu għajnuna mill-Istat, peress li l-kundizzjonijiet tal-Avviż [Komunikazzjoni] tagħha dwar l-applikazzjoni tal-Artikoli [107] u [108 TFUE] għal għajnuna mill-Istat

fil-forma ta' garanziji (ĠU 2008, C 155, p. 10, iktar 'il quddiem il-“Komunikazzjoni dwar il-Garanziji”) ma ġewx issodisfatti, peress li Larko kienet impriza f'diffikultà u għalhekk il-primjum tal-garanzija ma jirriflettix ir-riskju ta' inadempjenza għas-self iggarantit u, min-naħa l-oħra, li ż-żieda tal-kapital tal-2009 ma ssodisfatx il-kriterju tal-investitur privat, peress li l-ebda pjan ta' ristrutturazzjoni ma ġie pprovdut lill-azzjonisti minn qabel, minkejja l-fatt li Larko kienet impriza f'diffikultà.

- 31 It-tieni nett, l-istess jgħodd għall-konklużjoni tal-Kummissjoni li skontha l-miżuri Nri 2, 4 u 6 involvew l-użu ta' riżorsi ta' Stat, kif jirriżulta, rispettivament, mill-premessa 72 tad-deċiżjoni kkontestata fir-rigward tal-miżura Nru 2, mill-premessa 89 ta' din id-deċiżjoni fir-rigward tal-miżura Nru 4 u mill-premessa 99 tal-istess deċiżjoni fir-rigward tal-miżura Nru 6.
- 32 Fil-premessi msemmija fil-punt 31 iktar 'il fuq, il-Kummissjoni spjegat li l-miżuri kontenzjużi, minn naħa, kienu jinvolvu r-riskju ta' mobilizzazzjoni għar-riżorsi tal-Istat u, min-naħa l-oħra, jimplikaw telf ta' riżorsi finanzjarji għall-Istat, sa fejn ma ġewx irremunerati korrettement.
- 33 It-tielet nett, l-istess jgħodd għall-konklużjoni tal-Kummissjoni li skontha l-miżuri kontenzjużi kienu tali li jaffettwaw il-kummerċ bejn l-Istati Membri u li joħolqu distorsjoni tal-kompetizzjoni, kif jirriżulta mill-premessi 75 u 76 tal-deċiżjoni kkontestata fir-rigward tal-miżura Nru 2 u tar-riferiment għal dawn tal-aħħar mill-premessi 86, 93 u 103 tal-imsemmija deċiżjoni fir-rigward tal-miżuri l-oħra kontenzjużi.
- 34 Fil-premessi msemmija fil-punt 33 iktar 'il fuq, il-Kummissjoni spjegat, minn naħa, li Larko kienet attiva f'settur fejn il-prodotti tqiegħdu fis-suq fl-Istati Membri u li esportat ħafna mill-produzzjoni tagħha lejn Stati Membri oħra u, min-naħa l-oħra, li l-miżuri kontenzjużi ppermettew li din l-impriza tkompli bl-attivitàjiet tagħha, kuntrarjament għall-kompetituri l-oħra li kellhom diffikultajiet finanzjarji.
- 35 Għalkemm il-kunsiderazzjonijiet żviluppati fil-premessi msemmija fil-punt 34 iktar 'il fuq – u b'mod partikolari dawk relatati mal-użu ta' riżorsi tal-Istat u dawk relatati mal-preġudizzju tal-kompetizzjoni u mal-kummerċ bejn l-Istati Membri – huma estremament konċiżi, madankollu huma suffiċjenti sabiex jimmotivaw id-deċiżjoni kkontestata b'mod suffiċjenti fid-dritt, filwaqt li jqisu wkoll il-fatt li l-Kummissjoni mxiet fuq linja ta' Prattika deċiżjonali kostanti u li l-kuntest tad-deċiżjoni kkontestata kien magħruf sewwa mir-rikorrenti. Barra minn hekk, matul il-proċedura amministrattiva, l-awtoritajiet Griegi stess ma kkontestawx il-preżenza tal-kundizzjonijiet relatati mal-użu tar-riżorsi tal-Istat u l-preġudizzju tal-kompetizzjoni u tal-kummerċ bejn l-Istati Membri.
- 36 Minn dan isegwi li d-deċiżjoni kkontestata turi b'mod ċar u inekwivoku r-raġunament tal-Kummissjoni u ppermettiet, kemm lir-rikorrenti sabiex tiżviluppa l-argumenti tagħha fuq il-merti ta' dan ir-raġunament u lill-Qorti Ġenerali sabiex teżercita l-istħarriġ tagħha ta' legalità.
- 37 Fit-tieni lok, għandu jiġi eżaminat l-argument tar-rikorrenti li l-Kummissjoni ma tatx motivazzjoni suffiċjenti għad-deċiżjoni kkontestata fir-rigward tal-assenza ta' kompatibbiltà tal-miżuri Nri 3, 4 u 6 mas-suq intern fis-sens tal-Artikolu 107(2)(b) TFUE.
- 38 F'dan ir-rigward, huwa biżżejjed li jiġi rrilevat, minn naħa, li l-eċċezzjoni prevista minn din id-dispożizzjoni ma ġietx invokata mill-awtoritajiet Griegi matul il-proċedura amministrattiva u, min-naħa l-oħra, li, min-natura tagħhom, il-miżuri kontenzjużi ma jistgħux jiġu użati sabiex jirrimedjaw għad-danni kkawżati minn avvenimenti straordinarji, minhabba li dawn il-miżuri huma ta' natura ġenerali u indipendenti mid-danni allegatament ikkawżati minn avvenimenti straordinarji.
- 39 Fid-dawl ta' dawn iċ-ċirkustanzi, il-Kummissjoni ma tistax tiġi kkritikata talli ma tatx motivazzjoni biżżejjed għan-nuqqas ta' applikazzjoni tal-Artikolu 107(2)(b) TFUE.

- 40 Fit-tielet lok, għandu jiġi eżaminat l-argument tar-rikorrenti li l-Kummissjoni ma tatx motivazzjoni suffiċjenti għad-deċiżjoni kkontestata fir-rigward tal-kwantifikazzjoni tal-ammont ta' għajjnuna li għandha tiġi rkuprata fir-rigward tal-miżuri Nri 2, 4 u 6.
- 41 F'dan ir-rigward, għandu jiġi rrilevat li, fid-deċiżjoni kkontestata, il-Kummissjoni speċifikat li l-garanziji tal-2008, 2010 u 2011 taw vantaġġ lil Larko, li kien daqs l-ammont tas-self iggarantit, peress li Larko, li kienet impriża f'diffikultà, ma kinitx tkun tista' tircievi dan il-finanzjament fis-suq mingħajr l-imsemmija garanziji. Din l-ispejgazzjoni tirriżulta, rispettivament, mill-premessa 77 fir-rigward tal-miżura 2, mill-premessa 94 fir-rigward tal-miżura Nru 4 u mill-premessa 104 fir-rigward tal-miżura Nru 6. Barra minn hekk, fil-premessi 56 sa 66, il-Kummissjoni ddeskriviet fid-dettall is-sitwazzjoni ta' diffikultà li fiha Larko kienet tinsab fiż-żmien meta ngħataw il-miżuri ta' għajjnuna.
- 42 Għaldaqstant, għandu jiġi konkluż li l-kwantifikazzjoni tal-ammont tal-għajjnuna li għandha tiġi rkuprata hija debitament motivata fid-deċiżjoni kkontestata.
- 43 Fl-aħħar nett, għandu jiġi kkonstatat, b'mod iktar ġenerali, li l-argumenti tar-rikorrenti dwar in-nuqqas ta' motivazzjoni jikkoincidu fil-parti l-kbira tagħhom ma' daww żviluppati fil-kuntest tal-ewwel u t-tielet motiv u iktar jirrigwardaw il-mertu tal-motivi esposti fid-deċiżjoni kkontestata milli n-natura suffiċjenti tagħhom mill-perspettiva formali. F'dan ir-rigward, għandu jiġi kkonstatat li, skont ġurisprudenza stabbilita, l-obbligu ta' motivazzjoni jikkostitwixxi formalità sostanzjali li għandu jkun distint mill-kwistjoni tal-mertu tal-motivazzjoni, li jirriżulta mill-legalità sostantiva tal-att ikkontestat (sentenzi tat-22 ta' Marzu 2001, Franza vs Il-Kummissjoni, C-17/99, EU:C:2001:178, punt 35, u tat-18 ta' Jannar 2005, Confédération nationale du Crédit mutuel vs Il-Kummissjoni, T-93/02, EU:T:2005:11, punt 67). Dawn l-argumenti, sa fejn huma mqajma fil-kuntest tal-motiv ibbażat fuq ksur tal-obbligu ta' motivazzjoni, jistgħu, konsegwentement, jiġu miċhuda biss bħala ineffettivi (ara, f'dan is-sens, is-sentenza tat-3 ta' Mejju 2017, Gfi PSF vs Il-Kummissjoni, T-200/16, mhux ippubblikata, EU:T:2017:294, punt 34 u l-ġurisprudenza ċċitata).
- 44 Għaldaqstant hemm lok li jiġi miċhud it-tieni motiv.

Fuq l-ewwel motiv, ibbażat fuq żbalji fil-klassifikazzjoni ta' għajjnuna mill-Istat inkompatibbli mas-suq intern mogħtija lill-miżuri kontenżjużi

- 45 Permezz tal-ewwel motiv, ir-rikorrenti tinvoka żbalji li jikkonċernaw il-klassifikazzjoni ta' għajjnuna mill-Istat inkompatibbli mas-suq intern, fis-sens tal-Artikolu 107(1) TFUE, mogħtija lill-miżuri kontenżjużi.
- 46 Dan il-motiv huwa, essenzjalment, maqsum f'erba' partijiet.
- 47 L-ewwel u t-tieni parti jikkonċernaw il-klassifikazzjoni bħala għajjnuna mill-Istat mogħtija lill-miżuri kontenżjużi, jiġifieri, minn naħa, l-eżistenza ta' vantaġġ fir-rigward tal-miżuri kontenżjużi kollha u, min-naħa l-oħra, l-użu ta' riżorsi tal-Istat sa fejn jikkonċernaw il-miżuri Nri 2, 4 u 6.
- 48 It-tielet u r-raba' parti jikkonċernaw il-kompatibbiltà tal-miżuri mas-suq intern, minn naħa, abbażi, minn naħa, tal-Artikolu 107(2)(b) TFUE fir-rigward tal-miżuri Nri 3, 4 u 6 u, min-naħa l-oħra, tal-Artikolu 107(3)(b) TFUE fir-rigward tal-miżura Nru 6.

Fuq l-ewwel parti, dwar l-eżistenza ta' vantaġġ fis-sens tal-Artikolu 107(1) TFUE

- 49 Qabel kollox, għandu jitfakkar li l-Artikolu 107(1) TFUE jipprojbixxi l-miżuri li, permezz tal-użu ta' riżorsi tal-Istat, jagħtu l-benefiċċju esklużiv ta' ċerti impriżi jew ta' ċerti setturi tal-ekonomija, vantaġġ li jfixkel jew jhedded li tfixkel il-kompetizzjoni u jista' jaffettwa l-kummerċ bejn l-Istati Membri.

- 50 Il-kunċett ta' għajnuna jinkludi mhux biss benefiċċji pożittivi, iżda wkoll interventi li, taht forom differenti, inaqqsu l-ispejjeż li normalment jaffettwaw il-baġit ta' impriża u li, għaldaqstant, mingħajr ma jkunu sussidji fis-sens ristrett tal-kelma, ikunu tal-istess natura u jkollhom effetti identiċi. Għalhekk, huma kkunsidrati bħala għajnuna l-interventi kollha mill-Istat li, taht kwalunkwe forma, jistgħu jiffavorixxi direttament jew indirettament lil impriži jew li għandhom jiġu kkunsidrati bħala vantaġġ ekonomiku li l-impriża benefiċjarja ma kinitx tikseb taht kundizzjonijiet normali tas-suq (ara s-sentenza tat-3 ta' April 2014, Franza vs Il-Kummissjoni, C-559/12 P, EU:C:2014:217, punt 94 u l-ġurisprudenza ċċitata).
- 51 Għall-kuntrarju, il-kundizzjonijiet li għandha tissodisfa miżura sabiex taqa' taht il-kunċett ta' għajnuna fis-sens tal-Artikolu 107 TFUE ma humiex issodisfatti jekk l-impriża pubblika benefiċjarja setgħet tikseb l-istess vantaġġ bħal dak disponibbli għaliha permezz tar-riżorsi tal-Istat f'ċirkustanzi li jikkorrispondu għal ċirkustanzi normali tas-suq, evalwazzjoni li għall-impriži pubbliċi ssir billi jiġi applikat, bħala prinċipju, il-kriterju tal-investitur privat fl-ekonomija tas-suq (ara s-sentenza tal-5 ta' Ġunju 2012, Il-Kummissjoni vs EDF, C-124/10 P, EU:C:2012:318, punt 78 u l-ġurisprudenza ċċitata).
- 52 Fir-rigward ta' għajnuna mill-Istat mogħtija fil-forma ta' garanzija, ma jistax jiġi eskluż li garanzija tal-Istat tikkonċedi hija stess vantaġġi li jistgħu jimplikaw spiża addizzjonali għall-Istat. Fil-fatt, persuna li tissellef li tidhol f'self iggarantit mill-awtoritajiet pubbliċi ta' Stat Membru normalment tikseb vantaġġ, sa fejn l-ispiża finanzjarja li hija ser tbat ija inqas minn dik li jkollha tbat ija fil-każ li kellha tikseb dan l-istess finanzjament u din l-istess garanzija bil-prezz tas-suq (ara s-sentenza tat-3 ta' April 2014, Franza vs Il-Kummissjoni, C-559/12 P, EU:C:2014:217, punti 95 u 96 u l-ġurisprudenza ċċitata).
- 53 Insegwitu, għandu jittfakkar li hija l-Kummissjoni li għandha ggħib il-prova tal-eżistenza ta' għajnuna mill-Istat fis-sens tal-Artikolu 107(1) TFUE. F'dan ir-rigward, sabiex jiġi evalwat jekk l-impriża benefiċjarja tirċevix vantaġġ ekonomiku li ma kinitx tikseb f'kundizzjonijiet normali tas-suq, b'applikazzjoni tal-kriterju tal-investitur privat, il-Kummissjoni għandha tagħmel analiżi kompleta tal-elementi rilevanti kollha tat-tranzazzjoni kontenzjuża u tal-kuntest tagħha, inkluż tas-sitwazzjoni tal-impriża benefiċjarja u tas-suq ikkonċernat (ara s-sentenza tas-26 ta' Mejju 2016, Franza u IFP Énergies nouvelles vs Il-Kummissjoni, T-479/11 u T-157/12, EU:T:2016:320, punt 71 u l-ġurisprudenza ċċitata).
- 54 Fir-rigward, b'mod iktar partikolari, tal-kriterju tal-investitur privat, il-ġurisprudenza tispeċifika li dan il-kriterju, meta jkun applikabbli, jinsab fost l-elementi li l-Kummissjoni għandha tiehu inkunsiderazzjoni sabiex tistabbilixxi l-eżistenza ta' tali għajnuna (sentenza tal-5 ta' Ġunju 2012, Il-Kummissjoni vs EDF, C-124/10 P, EU:C:2012:318, punt 103).
- 55 Konsegwentement, meta jidher li l-kriterju tal-investitur privat jista' japplika, huwa l-obbligu tal-Kummissjoni li titlob lill-Istat Membru kkonċernat sabiex jipprovdiha l-informazzjoni kollha rilevanti li tippermettilha tivverifika jekk il-kundizzjonijiet għall-applikabbiltà u għall-applikazzjoni ta' dan il-kriterju humiex issodisfatti u hija tista' tirrifjuta li teżamina tali informazzjoni biss jekk il-provi prodotti jkunu ġew stabbiliti wara l-adozzjoni tad-deċiżjoni li twettaq l-investment inkwistjoni (sentenza tal-5 ta' Ġunju 2012, Il-Kummissjoni vs EDF, C-124/10 P, EU:C:2012:318, punt 104). Jekk l-Istat Membru jipprovdiha bil-provi, il-Kummissjoni hija obbligata li twettaq evalwazzjoni globali billi tiehu inkunsiderazzjoni l-elementi rilevanti kollha f'dan il-każ li jippermettulha li tiddetermina jekk l-impriża benefiċjarja manifestament ma kinitx tikseb faċilitajiet paragunabbli minn operatur privat (sentenza tal-24 ta' Jannar 2013, Frucona Košice vs Il-Kummissjoni, C-73/11 P, EU:C:2013:32, punt 73).
- 56 Madankollu, jekk matul il-proċedura amministrattiva Stat Membru jinvoka l-kriterju tal-investitur privat, huwa għandu l-obbligu, fil-każ ta' dubju, li jistabbilixxi mingħajr dubju u abbażi ta' elementi oġġettivi u verifikabbli li l-miżura implementata tirriżulta mill-kwalità tiegħu ta' azzjonist. Dawn

I-elementi għandhom juru b'mod ċar li, qabel jew fl-istess waqt tal-ġhoti tal-vantaġġ ekonomiku, l-Istat Membru kkonċernat ha d-deċiżjoni li jwettaq, permezz tal-miżura effettivament implementata, investiment fl-impriża pubblika kkontrollata. F'dan ir-rigward jistgħu jkunu meħtieġa, b'mod partikolari, fatturi li juru li din id-deċiżjoni hija bbażata fuq evalwazzjonijiet ekonomiċi paragonabbli għal dawk li, fiċ-ċirkustanzi tal-każ, investitur privat razzjonali li jinsab fl-eqreb sitwazzjoni possibbli għal dik tal-imsemmi Stat Membru kien jagħmel, qabel ma jwettaq l-imsemmi investiment, sabiex jiddetermina l-profittabbiltà futura ta' tali investiment (sentenza tal-5 ta' Ġunju 2012, Il-Kummissjoni vs EDF, C-124/10 P, EU:C:2012:318, punti 82 sa 84).

- 57 Min-naħa l-oħra, evalwazzjonijiet ekonomiċi magħmula wara l-ġhoti tal-vantaġġ, il-konstatazzjoni retrospettiva tal-profittabbiltà effettiva tal-investiment imwettqa mill-Istat Membru kkonċernat jew ġustifikazzjonijiet ulterjuri tal-għażla tal-proċess effettivament użat ma jistgħux ikunu biżżejjed sabiex jiġi stabbilit li dan l-Istat Membru ha, qabel jew fl-istess waqt ta' dan l-ġhoti, tali deċiżjoni fil-kwalità tiegħu ta' azzjonist (sentenza tal-5 ta' Ġunju 2012, Il-Kummissjoni vs EDF, C-124/10 P, EU:C:2012:318, punt 85). Fil-fatt, sabiex ikun eżaminat jekk l-Istat adottax jew le l-kondotta ta' investitur prudenti li jopera f'ekonomija tas-suq, huwa neċessarju li wiehed ipoġġi lilu nnifsu fil-kuntest tal-perijodu li fih il-miżuri ta' appoġġ finanzjarju ttiehdu sabiex tiġi evalwata r-razzjonalità ekonomika tal-kondotta tal-Istat, u għaldaqstant ma għandha tinħareġ l-ebda evalwazzjoni bbażata fuq sitwazzjoni iktar reċenti (sentenza tas-16 ta' Mejju 2002, Franza vs Il-Kummissjoni, C-482/99, EU:C:2002:294, punt 71). Dan jgħodd ukoll, b'mod partikolari, meta l-Kummissjoni teżamina l-eżistenza ta' għajjnuna mill-Istat meta mqabbla ma' miżura li ma gietx innotifikata lilha u li diġà giet implementata mill-entità pubblika kkonċernata fil-mument meta din twettaq l-eżami tagħha (ara, f'dan is-sens, is-sentenza tal-25 ta' Ġunju 2015, SACE u Sace BT vs Il-Kummissjoni, T-305/13, taħt appell, EU:T:2015:435, punt 94).
- 58 Fl-aħħar nett, fir-rigward tal-portata tal-istħarriġ ġudizzjarju tad-deċiżjoni kkontestata fid-dawl tal-Artikolu 107(1) TFUE, għandu jiġi rrilevat li l-kunċett ta' għajjnuna mill-Istat, kif definit f'din id-dispożizzjoni, huwa ta' natura legali li għandu jiġi interpretat abbażi ta' elementi oġġettivi. Għal din ir-raġuni, il-Qorti tal-Unjoni għandha, bħala regola u fid-dawl sew tal-elementi konkreti tal-kwistjoni mressqa quddiemha kif ukoll tan-natura teknika jew kumplessa tal-evalwazzjonijiet magħmula mill-Kummissjoni, teżercita sħarriġ sħiħ fir-rigward tal-kwistjoni dwar jekk miżura tidholx fil-kamp ta' applikazzjoni tal-Artikolu 107(1) TFUE (ara s-sentenza tat-2 ta' Marzu 2012, Il-Pajjiżi l-Baxxi vs Il-Kummissjoni, T-29/10 u T-33/10, EU:T:2012:98, punt 100 u l-ġurisprudenza ċċitata).
- 59 Madankollu, il-ġurisprudenza stabbiliet ukoll li l-istħarriġ ġudizzjarju huwa limitat, fir-rigward tal-kwistjoni dwar jekk miżura tidholx fil-kamp ta' applikazzjoni tal-Artikolu 107(1) TFUE, meta l-evalwazzjonijiet magħmula mill-Kummissjoni jkunu ta' natura teknika jew kumplessa. Madankollu hija l-Qorti Ġenerali li għandha tiddetermina jekk dan huwiex il-każ (ara s-sentenza tat-2 ta' Marzu 2012, Il-Pajjiżi l-Baxxi vs Il-Kummissjoni, T-29/10 u T-33/10, EU:T:2012:98, punt 101 u l-ġurisprudenza ċċitata). F'dan ir-rigward, meta hemm lok, għall-Kummissjoni, sabiex tivverifika jekk miżura taqax fil-kamp ta' applikazzjoni tal-Artikolu 107(1) TFUE, li tapplika l-kriterju tal-investitur privat, l-użu ta' dan il-kriterju jimplika, b'mod ġenerali, min-naħa tal-Kummissjoni evalwazzjoni ekonomika kumplessa (ara, f'dan is-sens, is-sentenza tat-2 ta' Settembru 2010, Il-Kummissjoni vs Scott, C-290/07 P, EU:C:2010:480, punt 68).
- 60 Madankollu, għalkemm il-Kummissjoni għandha setgħa diskrezzjonali wiesgħa li l-eżercizzju tagħha jimplika evalwazzjonijiet ta' natura ekonomika li għandhom isehhu fil-kuntest tal-Unjoni, dan ma jimplikax li l-qorti tal-Unjoni għandha tastjeni minn sħarriġ tal-interpretazzjoni mwettqa mill-Kummissjoni tad-data ta' natura ekonomika. Fil-fatt, skont il-ġurisprudenza, il-qorti tal-Unjoni ma għandhiex tivverifika biss l-eżattezza materjali tal-provi invokati, il-kredibbiltà tagħhom u l-koerenza tagħhom, iżda għandha wkoll tistħarreg jekk dawn l-elementi jikkostitwixxux id-data kollha rilevanti li għandha tittiehed inkunsiderazzjoni sabiex tiġi evalwata sitwazzjoni kumplessa u jekk

humie x tali li jsostnu l-konklużjonijiet li jirriżultaw minnha (sentenzi tat-2 ta' Settembru 2010, Il-Kummissjoni vs Scott, C-290/07 P, EU:C:2010:480, punti 64 u 65, u tat-2 ta' Marzu 2012, Il-Pajjiżi l-Baxxi vs Il-Kummissjoni, T-29/10 u T-33/10, EU:T:2012:98, punt 102).

- 61 Madankollu, il-qorti tal-Unjoni, fil-kuntest ta' dan l-istħarriġ, ma għandhiex tissostitwixxi l-evalwazzjoni ekonomika tal-Kummissjoni b'dik tagħha. Fil-fatt, l-istħarriġ li l-qorti tal-Unjoni jeżerċitaw fuq l-evalwazzjonijiet ekonomiċi kumplessi mwettqa mill-Kummissjoni huwa stħarriġ limitat li jillimita ruħu neċessarjament għall-verifika tal-osservanza tar-regoli proċedurali u tal-motivazzjoni, tal-eżattezza materjali tal-fatti kif ukoll tal-assenza ta' żball manifest ta' evalwazzjoni u ta' abbuż ta' poter (ara s-sentenzi tat-2 ta' Settembru 2010, Il-Kummissjoni vs Scott, C-290/07 P, EU:C:2010:480, punt 66, u tat-2 ta' Marzu 2012, Il-Pajjiżi l-Baxxi vs Il-Kummissjoni, T-29/10 u T-33/10, EU:T:2012:98, punt 103).
- 62 Huwa fid-dawl ta' din il-ġurisprudenza li l-argumenti mressqa mir-rikorrenti għandhom jiġu evalwati fir-rigward ta' kull waħda mill-miżuri ta' għajjnuna kontenżjużi.

– *Fuq il-miżura Nru 2 (garanzija tal-2008)*

- 63 Ir-rikorrenti ssostni li l-garanzija tal-2008 ma tagħti l-ebda vantaġġ fis-sens tal-Artikolu 107(1) TFUE, sa fejn hija tissodisfa l-kundizzjonijiet stipulati fil-punt 3.2(a) sa (d) tal-Komunikazzjoni dwar il-Garanziji.
- 64 Fl-ewwel lok, il-Kummissjoni allegatament applikat b'mod żbaljat il-kundizzjoni stabbilita fil-punt 3.2(a) tal-Komunikazzjoni dwar il-Garanziji, li timponi li min jissellef ma jkunx f'diffikultà finanzjarja sabiex jeskludi l-preżenza ta' għajjnuna mill-Istat.
- 65 Is-sitwazzjoni ekonomika ta' Larko marret għall-aġar lejn nofs l-2008, filwaqt li, matul il-perijodu mill-2004 sa nofs l-2008 hija wriet profittabbiltà u data ekonomika pożittiva u, konsegwentement, kienet biss "impriza f'diffikultà", fis-sens tal-Linji Gwida dwar is-Salvataġġ u r-Ristrutturazzjoni, biss mill-2009, meta s-sitwazzjoni ekonomika tagħha ddeterjorat bħala riżultat tal-waqgħa fil-prezz internazzjonali tan-nikel.
- 66 Id-data determinanti għall-applikazzjoni tal-kriterju tal-investitur privat, jiġifieri d-data li fiha tingħata l-garanzija nġhatat, tinsab fit-tieni nofs tal-2008, jiġifieri qabel tmiem is-sena finanzjarja 2008, u għalhekk qabel ma r-riżultati negattivi dehru fir-rapporti finanzjarji tagħha. Barra minn hekk, kuntrarjament tal-allegazzjonijiet tal-Kummissjoni, Larko osservat l-obbligu, previst mil-leġislazzjoni Griega, li tadotta miżuri xierqa meta l-fondi proprji tagħha saru inqas minn 50 %, billi se jhet laqgħa generali tal-kumpannija fi żmien sitt xhur mit-tmiem tas-sena finanzjarja 2008.
- 67 Fit-tieni lok, il-Kummissjoni allegatament applikat b'mod żbaljat il-kundizzjoni stabbilita fil-punt 3.2(d) tal-Komunikazzjoni dwar il-Garanziji, li jipprevedi li l-garanzija tagħti lok għal hlas ta' primjum konformi mal-prezz tas-suq.
- 68 Qabel kollox, il-primjum ta' garanzija annwali ta' 1 % jirrifletti s-solvenza tajba ta' Larko fil-mument tal-garanzija, billi jittiehed kont tal-profittabbiltà tagħha matul it-tliet snin preċedenti; insegwitu, Larko kisbet, matul l-istess sena 2008, self mhux iggarantit mogħti minn ATE Bank u, finalment, l-imsemmi primjum kien konformi mal-primjums riċevuti mill-Istat Grieg għal garanziji ta' self mogħtija lil kumpanniji oħra f'sitwazzjoni simili għal dik tagħha stess.

- 69 Fit-tielet lok, il-Kummissjoni allegatament applikat hażin il-kundizzjonijiet stabbiliti fil-punt 3.2(b) u (c) tal-Komunikazzjoni dwar il-Garanziji, li jipprevedu, l-ewwel nett, li l-garanzija għandha tintrabat ma' tranżazzjoni finanzjarja preċiża, tirrigwarda ammont massimu speċifiku u tkun limitata *ratione temporis*, u, it-tieni, li l-garanzija “ma tkoprix aktar minn 80 % tas-self jew ta' l-obbligu finanzjarju ieħor dovut; dan il-limitu ma [kienx japplikax] għal garanziji li jkopru titoli ta' dejn”.
- 70 Il-Kummissjoni allegatament warrbet il-fatt li l-garanzija tista' titkejjel b'mod adegwat u li r-rata ta' kopertura tal-garanzija ta' 100 % kienet iġġustifikata, fir-rigward ta' garanzija mogħtija sabiex tkopri titolu ta' dejn fis-sens tad-Direttiva 2004/109/KE tal-Parlament Ewropew u tal-Kunsill, tal-15 ta' Diċembru 2004, dwar l-armonizzazzjoni tar-rekwiżiti ta' trasparenza f'dak li għandu x'jaqsam ma' informazzjoni dwar emittenti li t-titoli tagħhom huma ammessi għall-kummerċ f'suq irregolat u li temenda d-Direttiva 2001/34/KE (ĠU 2004, L 390, p. 38).
- 71 Il-Kummissjoni tikkontesta l-argumenti tar-rikorrenti.
- 72 Għandu jittfakkar li, fid-deċiżjoni kkontestata, il-Kummissjoni kkonkludiet li l-miżura inkwistjoni pprovdiet vantaġġ selettiv lil Larko, għaliex ma ssodisfatx il-kundizzjonijiet stabbiliti fil-punt 3.2(a) u (d) ta' l-Komunikazzjoni dwar il-Garanziji: minn naħa, Larko kienet impriża f'diffikultà u, min-naħa l-oħra, il-primjum ta' 1 % ma jirriflettix ir-riskju ta' inadempjenza għas-self iggarantit.
- 73 Għaldaqstant għandu jiġi vverifikat jekk il-Kummissjoni għustament ikkonkludietx li l-kundizzjonijiet stabbiliti fil-punt 3.2(a) u (d) tal-Komunikazzjoni dwar il-Garanziji ma kinux issodisfatti f'dan il-każ u, fl-affermattiv, jekk l-assenza tal-imsemmija kundizzjonijiet kinitx biżżejjed sabiex turi li l-miżura inkwistjoni kienet tat lil Larko vantaġġ skont l-Artikolu 107(1) TFUE, u dan irrISPettivament mill-kundizzjonijiet previsti fil-punt 3.2(b) u (c) ta' din il-komunikazzjoni.
- 74 Fl-ewwel lok, fir-rigward tal-kundizzjoni stabbilita fil-punt 3.2(a) tal-Komunikazzjoni dwar il-Garanziji, hemm lok li tiġi vverifikata jekk il-Kummissjoni setgħetx, għustament, tikkonkludi li Larko kienet impriża f'diffikultà fis-sens ta' din il-komunikazzjoni u, fl-affermattiv, jekk l-Istat Grieg kienx jaf jew kellux ikun jaf dwar is-sitwazzjoni ta' diffikultà ta' din tal-aħħar waqt l-għoti tal-garanzija tal-2008.
- 75 Fir-rigward tal-klassifikazzjoni ta' Larko bħala “impriża f'diffikultà”, għandu jittfakkar li l-punt 3.2(a) tal-Komunikazzjoni dwar il-Garanziji jirreferi għal-Linji Gwida dwar is-Salvataġġ u r-Ristrutturazzjoni.
- 76 Dawn tal-aħħar, għal dak li huwa rilevanti f'dan il-każ, jipprevedu kif ġej:
- Fis-sens tal-punt 9, impriża hija f'diffikultà “meta ma jirnexxilhiex, bir-rizorsi tagħha jew minn rizorsi li tista' tiegħu mill-proprietarji/azzjonisti u mill-kredituri, twaqqaf it-telf li, fin-nuqqas ta' intervent estern mill-awtoritajiet pubbliċi, iwassalha kważi żgur għall-falliment ekonomiku, f'qasir żmien jew fi żmien medju” [traduzzjoni mhux uffiċjali];
 - fis-sens tal-punt 10(a), impriża hija, bħala regola u irrISPettivament mid-daqs tagħha, meqjusa bħala f'diffikultà, “fil-każ ta' kumpannija b'responsabbiltà limitata, meta iktar minn nofs il-kapital azzjonarju tagħha jkun intilef, u iktar minn kwart ta' dan il-kapital ikun intilef matul l-aħħar tnax-il xahar” [traduzzjoni mhux uffiċjali];
 - fis-sens tal-punt 11, “anki jekk il-kundizzjonijiet tal-punt 10 ma jkunux issodisfatti, impriża tista' tiġi kkunsidrata f'diffikultà b'mod partikolari meta jkunu preżenti s-sinjali normali ta' impriża f'diffikultà, bħal żieda fit-telf, tnaqqis fid-dhul mill-bejgħ, tkabbir fl-inventarju tal-istokk, eċċess ta' kapacità, tnaqqis fil-fluss tal-flus, żieda fid-dejn, żieda tal-piżijiet finanzjarji u tnaqqis fil-valur nett tal-assi jew valur nett tal-assi ta' zero” [traduzzjoni mhux uffiċjali].

- 77 F'dan il-każ, fil-premessi 56 sa 66 tad-deċiżjoni kkontestata, il-Kummissjoni kklassifikat lil Larko bħala “impriża f'diffikultà” waqt l-ghoti tal-miżuri kontenzjużi, inklużi l-garanzija tal-2008. Il-Kummissjoni bbażat ruħha fuq ir-rapporti finanzjarji ta' Larko għas-snin finanzjarji mill-2007 sa l-ewwel nofs tal-2012 u rreferiet għaċ-ċirkustanzi li ġejjin:
- l-ewwel nett, fir-rigward tal-applikazzjoni tal-punt 10(a) tal-Linji Gwida dwar is-Salvataġġ u r-Ristrutturazzjoni, matul is-sena 2008, Larko kellha fondi proprji negattivi u t-telf akkumulat tagħha kien qabeż l-ammont tal-kapital soċjali tagħha. F'dan ir-rigward, il-fatt li l-ammont tal-kapital azzjonarju tagħha ma naqasx b'iktar min-nofs, kif previst fil-punt 10 tal-imsemmija linji gwida, huwa dovut biss għall-fatt li ma adottax il-miżuri xierqa previsti mil-legiżlazzjoni Griega;
 - it-tieni nett, fir-rigward tal-punt 11 tal-imsemmija linji gwida, Larko kien sofriet tnaqqis kunsiderevoli fl-ammont tad-dhul mill-bejgħ tagħha bejn l-2007 u l-2009 u telf kunsiderevoli fl-2008 u fl-2009. Barra minn hekk, filwaqt li żied l-ammont tad-dhul mill-bejgħ u d-dhul tagħha fl-2010 u l-2011, dawn iż-żidiet ma kinux biżżejjed sabiex jippermettu l-irkupru finanzjarju tagħha;
 - it-tielet nett, kuntrarjament għall-osservazzjonijiet tal-awtoritajiet Griegi, id-diffikultajiet ta' Larko fl-2008 u l-2009 ma kinux dovuti għal tnaqqis fil-prezz tal-ferronikel.
- 78 Għandu jiġi kkonstatat li, fid-dawl tar-riżultati ekonomiċi li d-deċiżjoni kkontestata tirreferi għalihom u li ma humiex ikkontestati mir-rikorrenti, din tal-aħħar b'mod partikolari uriet fondi proprji negattivi, li jwassal f'telf kunsiderevoli għall-ammont tal-kapital azzjonarju tagħha, tnaqqis fl-ammont tad-dhul mill-bejgħ tagħha bi kwazi nofs meta mqabbel mas-sena ta' qabel u telf kunsiderevoli.
- 79 F'dan ir-rigward, qabel kollox, għandu jiġi rrilevat li l-eżistenza ta' kapital proprja negattiv, imsemmija mill-Kummissjoni, tista' titqies bħala indikatur importanti tas-sitwazzjoni ta' diffikultà finanzjarja ta' impriża (ara, f'dan is-sens, fit-3 ta' Marzu 2010, *Freistaat Sachsen et vs Il-Kummissjoni*, T-102/07 u T-120/07, EU:T:2010:62, punt 106). Dan japplika wkoll fir-rigward tat-tnaqqis kunsiderevoli fid-dhul mill-bejgħ u t-telf sinjifikattiv akkumulat minn Larko fl-2008, ċirkustanzi li huma msemmija wkoll fil-punt 11 tal-Linji Gwida dwar is-Salvataġġ u r-Ristrutturazzjoni (ara t-tielet subparagrafu tal-punt 77, iktar 'il fuq).
- 80 Sussegwentement, mid-dokumenti annessi mal-proċess tal-kawża jirriżulta li l-garanzija tal-2008 ingħatat b'deċiżjoni ministerjali tat-22 ta' Diċembru 2008. Għaldaqstant, il-fatt li d-deterjorazzjoni kien bdiet tidher biss minn nofs l-2008 ma jwaqqafx lill-Kummissjoni milli tikkonkludi li Larko kien f'diffikultà fi tmiem l-2008, waqt l-ghoti tal-garanzija.
- 81 Finalment, kif ġie enfasizzat fil-punti 63 u 64 tad-deċiżjoni kkontestata, il-fatt li s-sitwazzjoni ta' diffikultà kienet ikkawżata minn tnaqqis mhux mistenni fil-prezz tal-ferronickel, anki jekk ippruvat, ma jikkontestax, fih innifsu, il-konkluzjoni li biha Larko kienet impriża f'diffikultà.
- 82 Minn dan isegwi li, abbażi tal-elementi li kellha u fid-dawl tal-margni diskrezzjonali tagħha (ara l-ġurisprudenza ċċitata fil-punt 60 iktar 'il fuq), il-Kummissjoni setgħet għalhekk tikkonkludi li Larko kienet kumpannija f'diffikultà meta ngħatatilha l-garanzija tal-2008.
- 83 Madankollu, huwa neċessarju li jiġi vverifikat jekk, fil-mument tal-ghoti tal-garanzija fl-2008, l-Istat Grieg, bħala azzjonist ta' Larko, kellu jkun jaf bis-sitwazzjoni ta' diffikultà tagħha. Fil-fatt, skont il-ġurisprudenza ċċitata fil-punt 56 iktar 'il fuq, il-kwistjoni dwar jekk l-Istat Membru aġixxi bħala investitur privat għandha tiġi evalwata fil-mument meta din tal-aħħar hadet id-deċiżjoni tagħha li tinvesti.

- 84 Ir-rikorrenti ssostni li din is-sitwazzjoni ta' diffikultà giet żvelata biss wara t-tmiem l-2008, meta kien imsemmija fid-data finanzjarja, stabbilita fl-aħħar tas-sena baġitarja. Bi twegiba għal mistoqsija tal-Qorti Ġenerali, hija speċifikat li, bħala kumpannija mhux ikkwotata fil-Borża, hija ma kellha l-ebda obbligu li tirredigi rapporti ta' kull tliet xhur jew rapporti ta' bilanċ interim oħra u hija ma pproduċietx tali elementi fil-Qorti Ġenerali.
- 85 Ma hemm l-ebda element fil-proċess tal-kawża li juri b'mod ċert li l-Istat Membru kien jaf bis-sitwazzjoni ta' diffikultà ta' Larko fil-mument tal-għoti tal-garanzija tal-2008. Għaldaqstant tqum il-kwistjoni dwar jekk il-Kummissjoni ssodisfatx l-oneru tal-prova billi bbażat ruħha, essenzjalment, fuq il-preżunzjoni li l-Istat Grieg kellu jkun jaf bis-sitwazzjoni ta' diffikultà ta' Larko fi tmiem l-2008, waqt l-għoti tal-garanzija.
- 86 F'dan ir-rigward, għandu jiġi rrilevat li, fis-sens tal-ġurisprudenza ċċitata fil-punt 56 iktar 'il fuq, meta Stat Membru jinvoka l-kriterju tal-investitur privat matul il-proċedura amministrattiva, huwa għandu, f'każ ta' dubju, jistabbilixxi mingħajr ekwivoku u fuq il-bażi ta' elementi oġġettivi u verifikabbli li l-miżura implementata tirriżulta mill-klassifikazzjoni tiegħu ta' azzjonist, fuq il-bażi, b'mod partikolari, ta' elementi li juru li d-deċiżjoni tiegħu hija bbażata fuq evalwazzjonijiet ekonomiċi simili għal dawk li, fiċ-ċirkustanzi ta' dan il-każ, investitur privat razzjonali li jinsab f'sitwazzjoni kemm jista' jkun qrib ta' dik tal-imsemmi Stat Membru kellu jistabbilixxi, qabel ma għamel l-imsemmi investiment, bil-għan li jiddetermina l-profittabbiltà futura ta' tali investiment.
- 87 F'dan il-każ, fid-deċiżjoni ta' ftuħ, il-Kummissjoni kienet diġà kkonstatat li Larko kienet impriża f'diffikultà mill-2008, li kien jirriżulta mir-rapporti finanzjarji ta' Larko, kif ġie rrilevat fil-punt 78 iktar 'il fuq. Barra minn hekk, ir-rikorrenti ddikjarat fis-sottomissjonijiet bil-miktub tagħha li "d-dehra ekonomika hażina [tagħha] [...] bdiet tiġi kkonstata minn Lulju 2008" u, filwaqt li enfasizzat li "[hija] kellha profitti u data ekonomika tajba sa nofs [din] is-sena", hija rrikonoxxiet li "hija [kellha] insegwitu aggravament brutali li fl-aħħar [kien] wassalha sabiex ikollha, fi tmiem is-sena, dehra estremament negattiva".
- 88 Madankollu, la l-awtoritajiet Griegi matul il-proċedura amministrattiva u lanqas ir-rikorrenti matul din l-istanza ma wrew li l-Istat Grieg għamel xi tentattiv kwalunkwe sabiex jinforma ruħu dwar is-sitwazzjoni ekonomika u finanzjarja ta' Larko fil-mument tal-għoti tal-garanzija tal-2008. Huma lanqas ma wrew, b'mod partikolari abbażi tal-kontijiet ta' din tal-aħħar, li ma setgħux ikunu jafu bis-sitwazzjoni ta' diffikultà finanzjarja li kellha quddiemha r-rikorrenti.
- 89 F'dawn iċ-ċirkustanzi, għandu jiġi konkluż li kien raġonevoli jew, għall-inqas mhux manifestament żbaljat, min-naha tal-Kummissjoni, li tqis li azzjonist prudenti kien, mill-inqas, ġie infurmat dwar is-sitwazzjoni ekonomika u finanzjarja tal-impriża qabel ma jagħti garanzija bħal dik tal-2008. Barra minn hekk, hawn hemm l-azzjonist maġġoritarju ta' din l-impriża u l-miżura kienet ingħatat lejn tmiem is-sena kontabbli.
- 90 Fid-dawl ta' dawn il-kunsiderazzjonijiet, għandu jiġi rrilevat li l-Kummissjoni ma wettqitx żball manifest ta' evalwazzjoni meta kklassifikat lil Larko bħala impriża f'diffikultà waqt l-għoti tal-miżura Nru 2 u għalhekk stabbilixxiet li l-kundizzjoni stipulata fil-punt 3.2(a) tal-Komunikazzjoni dwar il-Garanziji ma gietx issodisfatta.
- 91 Fit-tieni lok, għandu jitfakkar li l-punt 3.2(d) tal-Komunikazzjoni dwar il-Garanziji jipprevedi, essenzjalment, li t-telf ta' riskju għandu normalment jiġi rremunerat bi primjum ta' garanzija xieraq fuq l-ammont kopert mill-garanzija.
- 92 B'mod iktar speċifiku, fis-sens tal-punt 3.2(d) tal-Komunikazzjoni dwar il-Garanziji, il-prezz imħallas għall-garanzija għandu jitqabbel mal-primjum ta' garanzija ta' riferiment korrispondenti offert fis-swieq finanzjarji. Jekk ma hemmx tali primjum, l-ispiża finanzjarja totali tas-self iggarantit, inkluż ir-rata ta' interessi u l-primjum mogħti, għandu jitqabbel mal-prezz tas-suq ta' self simili mhux

iggarantit. Fiz-żewġ każijiet, hemm lok li jiġu eżaminati l-karatteristiċi tal-garanzija u tas-self sottostanti u b'mod partikolari l-ammont u t-tul tat-tranzazzjoni, il-sigurtà mogħtija minn min jissellef u elementi oħra li jaffettwaw il-valutazzjoni tar-rata ta' rkupru, il-probabbiltà ta' inadempjenza minn min jissellef minhabba s-sitwazzjoni finanzjarja tiegħu, il-qasam tal-attività tiegħu u l-prospetti tiegħu, kif ukoll kundizzjonijiet ekonomiċi oħra. Din l-analiżi għandha b'mod partikolari tippermetti lil min jissellef permezz ta' marka ta' riskju (rating), ibbażata jew fuq il-klassifikazzjoni stabbilita minn aġenzija ta' klassifikazzjoni rrikonoxxuta internazzjonalment, jew fuq il-klassifikazzjoni interna użata mill-bank li jagħti s-self sottostanti.

- 93 F'dan il-każ, fil-premessa 73 tad-deċiżjoni kkontestata, il-Kummissjoni qieset li l-primjum ta' garanzija annwali ta' 1 % “ma [setax] jitqies li jirrifletti r-riskju ta' inadempjenza għas-self garantit, minhabba d-diffikultajiet finanzjarji sinifikanti ta' [Larko] u b'mod partikolari l-proporzjon għolja tagħha tad-dejn mal-ekwità [fondi proprji].”
- 94 Ghalkemm mhux iddettaljat b'mod partikolari, din il-konstatazzjoni ma hijiex affettwata minn żball manifest ta' evalwazzjoni.
- 95 Huwa minnu li l-Kummissjoni la stabbiliet il-primjum tal-garanzija ta' riferiment offrut fis-swieq finanzjarji, u lanqas prezz tas-suq għal self simili mhux iggarantit. Lanqas ma kklassifikat lil Larko b'marka tar-riskju stabbilita minn aġenzija internazzjonali jew mill-bank li jagħti s-self sottostanti.
- 96 Madankollu, fid-dawl tas-sitwazzjoni ta' diffikultà ekonomika u finanzjarja ta' Larko, ma kienx manifestament żbaljat li jiġi konkluż li din tal-aħħar ma setatx tikseb il-garanzija tal-2008 bħala korrispettiv tal-ħlas ta' primjum ukoll baxx, li, ġeneralment, tapplika għal tranzazzjonijiet li ma jinvolvux riskji għoljin, mingħajr intervent mill-Istat.
- 97 Barra minn hekk, għalkemm, fil-punt 37 tad-deċiżjoni ta' ftuħ, il-Kummissjoni kienet iddikjarat b'mod ċar li ma kienx jidher *prima facie* li primjum ta' 1 % kien jirrifletti r-riskju ta' inadempjenza għas-self iggarantit, peress li d-diffikultajiet finanzjarji kunsiderevoli ta' Larko u, b'mod partikolari, il-proporzjon għoli tad-dejn mal-fondi proprji u l-eżistenza ta' fondi proprji negattivi, la r-rikorrenti u lanqas l-awtoritajiet Griegi ma ressqu, matul il-proċedura ta' investigazzjoni formali, elementi li juru li l-primjum inkwistjoni kien jikkorrispondi għal primjum li kien offrut fis-swieq finanzjarji jew bil-prezz tas-suq ta' self simili mhux iggarantit.
- 98 F'dawn iċ-ċirkustanzi, il-Kummissjoni setgħet ġustament tirrileva li, fid-dawl tas-sitwazzjoni ekonomika ta' Larko, primjum ta' garanzija annwali ta' 1 % ma setax jitqies bħala li jirrifletti r-riskju ta' inadempjenza għas-self iggarantit.
- 99 Fir-rigward tal-argumenti speċifiċi l-oħra mressqa mir-rikorrenti, l-ewwel nett, għandu jiġi rrilevat li, fid-dawl tas-sitwazzjoni diffiċli tagħha, huwa diffiċli li wiehed jemmaen li investitur privat kien jagħti l-imsemmija garanzija sempliċement abbażi tal-profittabbiltà ta' Larko matul it-tliet snin ta' qabel, mingħajr ebda element li juri s-saħħa attwali tal-imsemmija kumpannija u mingħajr ebda riferiment għall-prospetti futuri tagħha.
- 100 It-tieni nett, għandu jiġi kkonstatat li l-ġhoti ta' self mhux iggarantit minn ATE Bank ma huwiex biżżejjed sabiex juri s-solvenza tajba ta' Larko, peress li ATE Bank tappartjeni lill-Istat Grieg. Barra minn hekk, kif sostniet il-Kummissjoni, il-fatt li, wara li kisbet self mhux assigurat minn ATE Bank, Larko kisbet self li kien jeħtieġ il-garanzija kontenzjuża juri li s-sitwazzjoni ekonomika ta' din tal-aħħar iddeterjorat iktar tard matul l-istess sena.
- 101 It-tielet nett, il-fatt li l-Istat Grieg ta garanziji lil imprizi oħra b'rati ta' primjums komparabbli ma jistax jixxiebah, fiħ innifsu, mal-aġir ta' investitur privat.

- 102 Minn dan isegwi li l-Kummissjoni ma wettqitx żball manifest ta' evalwazzjoni meta kkonkludiet li l-primjum ta' garanzija annwali ta' 1 % ma kienx konformi mal-aġir ta' investitur privat.
- 103 Fit-tielet lok, tqum il-kwistjoni dwar jekk, kif issostni r-rikorrenti, l-osservanza tal-kundizzjonijiet stipulati fil-punt 3.2(b) u (c) tal-Komunikazzjoni dwar il-Garanziji hija biżżejjed sabiex teskludi l-preżenza ta' vantaġġ fis-sens tal-Artikolu 107(1) TFUE, anki jekk il-kundizzjonijiet stipulati fil-punt 3.2(a) u (d) tal-imsemmija komunikazzjoni ma humiex issodisfatti.
- 104 F'dan ir-rigward, għandu jittfakkar li l-punt 3.2 tal-imsemmija komunikazzjoni jispeċifika l-kundizzjonijiet stipulati fl-imsemmi punti, (a) sa (d), huma, meħuda flimkien "suffiċjenti sabiex jeskludu l-preżenza ta' għajjnuna mill-Istat". Minn dan isegwi li l-osservanza ta' waħda jew iktar minn dawk il-kundizzjonijiet ma teskludix, waħedha, il-preżenza ta' għajjnuna mill-Istat.
- 105 Filwaqt li huwa veru li, kif speċifikat fil-punt 3.6 tal-Komunikazzjoni dwar il-Garanziji, invokat mir-rikorrenti, in-nuqqas ta' osservanza ta' xi waħda mill-kundizzjonijiet stabbiliti minnha ma jfissirx li l-garanzija hija kklassifikata awtomatikament bħala għajjnuna mill-Istat, għandu jiġi kkonstatat li, kif jirriżulta mill-punti 74 sa 102 iktar 'il fuq, fid-deċiżjoni kkontestata, il-Kummissjoni ma wettqitx tali klassifikazzjoni awtomatikament, iżda bbażat id-deċiżjoni tagħha fuq elementi konkreti li juru li l-miżura kontenzjuża ma kinitx konformi mal-prinċipju tal-investitur privat.
- 106 Fid-dawl ta' dawn il-kunsiderazzjonijiet, għandu jiġi rrilevat li l-argumenti tar-rikorrenti dwar l-osservanza tal-kundizzjonijiet stabbiliti fil-punt 3.2(b) u (c) tal-Komunikazzjoni dwar il-Garanziji huma ineffettivi. Fil-fatt, l-osservanza ta' dawn iż-żewġ kundizzjonijiet, jekk wiehed jassumi li din seħhet, ma hijiex biżżejjed sabiex teskludi l-eżistenza ta' vantaġġ fis-sens tal-Artikolu 107(1) TFUE.
- 107 L-ewwel parti tal-ewwel motiv fir-rigward tal-miżura Nru 2 għandha għalhekk tiġi miċhuda.

– *Fuq il-miżura Nru 3 (żieda fil-kapital tal-2009)*

- 108 Ir-rikorrenti ssostni li ż-żieda fil-kapital tal-2009 ma tagħti l-ebda vantaġġ fis-sens tal-Artikolu 107(1) TFUE, sa fejn tikkonforma mal-prinċipju tal-investitur privat, abbażi tal-elementi li ġejjin:
- l-ewwel nett, minn din iż-żieda fil-kapital, l-Istat Grieg, bħala azzjonist, kellu l-għan li jiżgura l-profittabbiltà fit-tul ta' Larko, billi jipproteġi l-valur ekonomiku ta' din l-aħħar kumpannija matul perijodu ta' riċessjoni u billi kisbet profitt f'perijodu ta' żmien medju u fit-tul permezz tal-bejgħ tal-kumpannija;
 - it-tieni, iż-żieda fil-kapital kienet akkumpanjata mit-teħid ta' miżuri sabiex jitnaqqsu l-ispejjeż tal-produzzjoni u tiżdied il-kompetittività ta' Larko;
 - it-tielet nett, l-Istat kien qed jipprova jakkwista sehem maġġoritarju sabiex iniedi l-bejgħ tal-kumpannija;
 - ir-raba' nett, id-deċiżjoni kkontestata hija vvizzjata bi żball fir-rigward tal-evalwazzjoni tas-sehem ta' ETE f'iz-żieda fil-kapital inkwistjoni;
 - fil-ħames lok, l-imsemmija deċiżjoni, b'mod żbaljat, għamlet distinzjonijiet bejn is-sehem ta' ETE u dak tal-Istat. Sussidjarjament, iż-żieda fil-kapital fl-2009 ma kellhiex titqies bħala vantaġġ skont l-Artikolu 107(1) TFUE għall-ammont meħtieġ sabiex tinżamm l-istess rata ta' sehem li l-Istat Grieg kellu f'Larko qabel iż-żieda fil-kapital u għalhekk sabiex jiddefendi l-"pożizzjoni dinamika tiegħu bħala azzjonist".

109 Il-Kummissjoni tikkontesta l-argumenti tar-rikorrenti.

110 Fid-deċiżjoni kkontestata, il-Kummissjoni qieset li ż-żieda fil-kapital tal-2009 tat vantaġġ fis-sens tal-Artikolu 107(1) TFUE minhabba li, minn naħa, l-ebda pjan ta' ristrutturazzjoni ma kien ipprovdut lill-azzjonisti qabel iż-żieda tal-kapital, minkejja l-fatt li Larko kienet impriza f'diffikultà u, min-naħa l-oħra, l-ammont finali taż-żieda fil-kapital kien insuffiċjenti sabiex ikopri l-fondi proprji negattivi ta' Larko u ma setatx għalhekk titqies bħala miżura li tippoteġi l-valur tal-impriza u tinkoraggixxi r-ristrutturazzjoni tagħha. Il-Kummissjoni enfasizzat ukoll, qabel kollox, li sehem ta' ETE ma kienx prova biżżejjed sabiex tistabbilixxi l-partecipazzjoni konkomitanti tal-Istat ma' dik tal-azzjonisti privati, peress li din il-kumpannija kienet marbuta ma' Larko mhux biss bħala azzjonista, iżda wkoll bħala debitur, insegwitu, li l-Istat kien diġà ta garanzija lil Larko fl-2008 u, finalment, li azzjonista l-oħra, il-Public Power Corporation, kienet iddikjarat li ma kinitx ser tiehu sehem fiż-żieda fil-kapital.

111 F'dan ir-rigward, għandu jiġi rrilevat li, kif issostni l-Kummissjoni, ir-rikorrenti ma pproduċiet ebda prova, b'mod partikolari pjan ta' impriza reali (business plan), li juri li l-Istat Grieg kien qies il-profittabbiltà fit-tul ta' Larko. B'risposta għal mistoqsija mill-Qorti Ġenerali, ir-rikorrenti pprezentat il-minuti tal-laqgħa straordinarja tal-bord tad-diretturi tagħha tat-18 ta' Marzu 2009, li jindikaw li l-president tal-bord tad-diretturi kien indika li pjan ta' impriza kien gie ipprezentat f'laqgħa li nżammet fid-19 ta' Diċembru 2008 mal-Ministeru tal-Finanzi u m' azzjonisti oħra. Madankollu, mill-proċess tal-kawża ma jirriżultax li tali pjan, li barra minn hekk ma ntbagħatx lill-Qorti Ġenerali u li l-eżistenza tiegħu giet ikkontestata mill-Kummissjoni, kien intbagħat lill-Kummissjoni waqt il-proċedura amministrattiva. L-eżistenza ta' dan il-pjan, jekk wiehed jassumi li sehh u irrISPETTIVAMENT mill-kontenut tiegħu, ma hijiex għaldaqstant rilevanti għall-evalwazzjoni tal-legalità tad-deċiżjoni kkontestata.

112 F'dawn iċ-ċirkustanzi, l-assenza ta' kwalunkwe elementi li juri l-Istat Grieg kien stima li l-profittabbiltà fit-tul ta' Larko tikkostitwixxi indizju importanti tal-assenza ta' razjonalità ekonomika taż-żieda fil-kapital inkwistjoni.

113 Ċertament, kuntrarjament għal dak li ddikjarat il-Kummissjoni fil-premessa 80 tad-deċiżjoni kkontestata, iż-żieda effettiva fil-kapital, li l-premessa 16 tal-istess deċiżjoni tammonta għal EUR 65.5 miljun, li minnhom madwar EUR 45 miljun mogħtija mill-Istat Grieg, ma kinitx biżżejjed sabiex tkopri l-fondi proprji negattivi ta' Larko, li, kif jirriżulta mit-tabella mdaħħla fil-premessa 56 tal-imsemmija deċiżjoni, jammontaw għal EUR 35 miljun. Madankollu, dan huwa żball li ma jistax jikkontesta l-fondatezza tal-evalwazzjoni tal-Kummissjoni, li hija bbażata prinċipalment fuq l-assenza ta' pjan ta' ristrutturazzjoni.

114 Għalhekk, kien raġonevoli jew, għall-inqas, mhux manifestament żbaljat li jiġi konkluż li, fiċ-ċirkustanzi ta' dan il-każ, investitur prudenti, fil-kwalità tiegħu ta' azzjonist, ma kienx jagħmel rikapitalizzazzjoni daqshekk sinjifikattiva mingħajr ma jkollu xi element dwar il-prospetti ekonomiċi u finanzjarji ta' din il-kumpannija, jew pjan ta' ristrutturazzjoni, ladarba Larko kienet impriza f'diffikultà.

115 Din il-konklużjoni ma hijiex ikkontestata mill-argumenti speċifiċi l-oħrajn imressqa mir-rikorrenti.

116 Qabel kollox, il-fatt li l-miżuri ta' konsolidazzjoni u ta' vijabbiltà kienu bħala regola previsti, jekk wiehed jassumi li huwa stabbilit, ma huwiex, fih innifsu, fattur li juri l-profittabbiltà taż-żieda tal-kapital tal-2009, u dan iktar u iktar fl-assenza ta' pjan ta' ristrutturazzjoni reali. L-istess jgħodd għad-dokument, prodott mir-rikorrenti bi tweġiba għall-mistoqsijiet magħmula mill-Qorti Ġenerali, li fihom lista ta' miżuri, ġeneriċi hafna, ta' tnaqqis fl-ispejjeż, anki jekk wiehed jassumi li din il-lista giet prodotta mill-awtoritajiet Griegi matul il-proċedura amministrattiva, li ma ntwerietx.

- 117 Insegwitu, ir-rikorrenti ma ressqet l-ebda element qabel iż-żieda tal-kapital tal-2009 li juri li l-Istat, permezz ta' din il-miżura, effettivamente kien qed ifittex li jakkwista sehem maġġoritarju fil-kapital ta' Larko bil-ghan li jniedi l-bejgħ ta' din tal-aħħar u li din l-istrateġija kienet konformi mal-prinċipju tal-investitur privat. Barra minn hekk, il-minuti tal-laqgħa tal-azzjonisti ta' Larko tal-2009 prodotti mir-rikorrenti ma jipprovdu l-ebda indikazzjoni speċifika f'dan is-sens.
- 118 Barra minn hekk, minn l-ebda element fil-proċess ma jirriżulta li l-akkwist ta' sehem maġġoritarju mill-Istat Grieg kien jiffavorixxi l-bejgħ ta' Larko f'kundizzjonijiet iktar favorevoli u li, konsegwentement, dan l-akkwist kien ikun konformi għall-aġir ta' azzjonist privat.
- 119 Fl-aħħar nett, fir-rigward tas-sehem konkomitanti ta' ETE fiż-żieda fil-kapital tal-2009, minn naħa waħda, għandu jifakkar li l-konkomitanza ta' investimenti pubbliċi u privati ma tistax waħedha, anki fil-preżenza ta' investiment privat sinjifikattiv, tkun biżżejjed sabiex jiġi konkluż li hemm assenza ta' għajjnuna fis-sens tal-Artikolu 107(1) TFUE, mingħajr ma jittiehdu inkunsiderazzjoni l-punti l-oħra ta' fatt jew ta' liġi rilevanti (ara, f'dan is-sens, is-sentenza tal-11 ta' Settembru 2012, Corsica Ferries France vs Il-Kummissjoni, T-565/08, EU:T:2012:415, punt 122).
- 120 Min-naħa l-oħra, hemm lok li jiġi rrilevat ukoll li l-ammont tal-kontribuzzjoni tal-Istat huwa darbtejn l-ammont ta' dak ta' ETE u li din tal-aħħar, li kienet l-azzjonista prinċipali ta' Larko qabel iż-żieda tal-kapital, saret it-tieni l-ikbar azzjonista fi tmiem din it-tranżazzjoni. Barra minn hekk, ir-rapport finanzjarju annwali ta' ETE għall-2008, ipprezentat mill-Kummissjoni, jikkonferma li ETE annullat kompletament il-valur kontabbli tas-sehem tagħha fil-kapital ta' Larko, peress li ma kellhiex l-intenzjoni li tirkupra l-valur kontabbli tal-investiment fid-dawl tad-diffikultajiet finanzjarji ta' Larko. F'ċirkustanzi bħal dawn, is-sehem ta' ETE ma seta jipprovdi ebda sostenn għall-argumenti tar-rikorrenti.

- 121 L-ewwel parti tal-ewwel motiv fir-rigward tal-miżura Nru 3 għandha għalhekk tiġi miċhuda.

– *Fuq il-miżura Nru 4 (garanzija tal-2010)*

- 122 Ir-rikorrenti ssostni li l-garanzija tal-2010 ma tagħti l-ebda vantaġġ fis-sens tal-Artikolu 107(1) TFUE, sa fejn hija tissodisfa l-kundizzjonijiet, meta jittiehdu inkunsiderazzjoni l-elementi li ġejjin:
- l-ewwel nett, l-għoti ta' garanzija fiċ-ċirkustanzi tal-każ kien prattika komuni, speċjalment peress li s-sentenza tal-Areios Pagos (il-Qorti ta' Kassazzjoni), li kienet tat is-sospensjoni tal-eżekuzzjoni, kienet qieset bħala probabbli li Larko jkollha suċċess fil-kawża prinċipali;
 - it-tieni nett, Larko kienet impriża f'diffikultà u kienet sofriet dannu irreparabbli minhabba l-fatt tal-aċċelerazzjoni tal-qbid tal-assi fl-assenza ta' garanzija u, konsegwentement, l-Istat Grieg, bħala azzjonist, kellu jsostniha sabiex tipprepara għall-privatizzazzjoni tagħha;
 - it-tielet nett, il-kopertura, it-tul u l-primjum tal-garanzija tal-2010 kienu jikkorrispondu mal-kundizzjonijiet tas-suq;
 - ir-raba' nett, kuntrarjament għal dak li huwa ddikjarat fil-premessa 42 tad-deċiżjoni kkontestata, bl-ebda mod ma jirriżulta li ETE ma kinitx tagħti l-ittra ta' garanzija fl-assenza ta' garanzija mill-Istat. Fi kwalunkwe każ, ETE kellha pożizzjoni għal kollox speċjali, għaliex kien l-azzjonist maġġoritarju ta' kumpannija kreditriċi ta' Larko, li kienet il-parti opposta fil-proċeduri ġudizzjarji li fil-kuntest tagħhom il-garanzija tal-2010 ingħatat.

- 123 Barra minn hekk, ir-rikorrenti ssostni, b'mod passiv, li din il-miżura ma tagħti ebda vantaġġ, sa fejn hemm dejn tal-Istat li fir-rigward tiegħu, u dan irrispettivament mill-fatt li l-awtoritajiet Griegi, kuntrarjament għal dak li għamlu għall-miżura Nru 6, ma invokawx dan l-argument matul il-proċedura amministrattiva.
- 124 Il-Kummissjoni tikkontesta l-argumenti tar-rikorrenti.
- 125 Fid-deċiżjoni kkontestata, il-Kummissjoni stabbiliet li, għalkemm f'ċirkustanzi simili, l-għoti ta' garanziji jista' jikkostitwixxi prattika kummerċjali, f'dan il-każ, l-Istat assuma r-riskju kollu u pprova garanzija għal dejn, filwaqt li Larko kienet f'diffikultà u li l-azzjonista privata ETE ma kinitx qasmet proporzjonalment dan ir-riskju. Barra minn hekk, il-miżura inkwistjoni ma tissodisfax il-kundizzjonijiet stipulati fit-punt 3.2 tal-Komunikazzjoni dwar il-Garanziji, peress li l-primjum ta' 2 % ma kienx jirrifletti r-riskju ta' inadempjenza ta' Larko.
- 126 Għandu jiġi rrilevat li l-argumenti tar-rikorrenti ma jistgħux jikkontestaw din il-konklużjoni.
- 127 L-ewwel nett, ma hemm xejn li jindika li s-sospensjoni tal-eżekuzzjoni tal-Areios Pagos (il-Qorti tal-Kassazzjoni) ikkunsidrat is-suċċess ta' Larko bħala probabbli fit-tilwima fil-kawża prinċipali. Kuntrarjament għal dak li ssostni r-rikorrenti, il-fatt li din il-qorti tiċhad it-talba għal sospensjoni tal-eżekuzzjoni "jekk ma titqiesx probabbli li hemm riskju ta' dannu" ma jimplikax neċessarjament li, fil-każ oppost fejn il-qorti tagħti s-sospensjoni, bħal f'dan il-każ, huwa jikkunsidra suċċess fit-tilwima fil-kawża prinċipali, is-sentenza msemmija iktar 'il fuq tikkonċerna biss il-possibbiltà ta' dannu u mhux l-eżistenza ta' dejn fit-tilwima fil-kawża prinċipali.
- 128 Fi kwalunkwe każ, dan l-argument huwa ineffettiv. Fil-fatt, irrispettivament mill-probabbiltà ta' suċċess fit-tilwima nazzjonali u b'hekk l-eżistenza tad-dejn, il-Kummissjoni kkonkludiet li hemm għajnuna mill-Istat mill-fatt li l-Istat kien assuma r-riskju kollu u pprova garanzija għal dejn, filwaqt li Larko kienet f'diffikultà, li l-azzjonista privata ETE ma kinitx qasmet proporzjonalment dan ir-riskju u li l-primjum ta' 2 % ma kienx jirrifletti r-riskju ta' inadempjenza ta' Larko (ara l-punt 125 iktar 'il fuq).
- 129 It-tieni nett, il-fatt li Larko kienet impriża f'diffikultà ma jiġġustifikax, mill-perspettiva ta' azzjonist privat, il-fatt li, quddiem il-htieġa, għall-azzjonisti, li jintervjenu, l-Istat kien assuma waħdu r-riskju kollha b'korrispettiv tal-hlas ta' primjum baxx hafna.
- 130 It-tielet nett, ir-rikorrenti ma wrietx li l-Kummissjoni wettqet żball manifest ta' evalwazzjoni meta qieset li primjum ta' 2 % ma kienx jikkorrispondi mal-kundizzjonijiet tas-suq, minhabba l-ammont imnaqqas tal-primjum u minhabba li Larko, bħala impriża f'diffikultà, kienet esposta għar-riskju ta' inadempjenza.
- 131 Ir-raba' nett, irrispettivament mill-fatt jekk l-awtoritajiet Griegi rrikonoxxew jew le li ETE ma kinitx inghatat l-ittra ta' garanzija fl-assenza tal-garanzija tal-Istat, kif jirriżulta mill-premessa 42 tad-deċiżjoni kkontestata, għandu jiġi kkonstatat li, kuntrarjament għal dak li jista' raġonevolment ikun mistenni fil-kuntest ta' azzjonisti privati, ETE ma qasmitx ir-riskju li jirriżulta mill-garanzija inkwistjoni mal-Istat.
- 132 Fi kwalunkwe każ, anki meta jitqies li, minhabba l-pożizzjoni partikolari ta' ETE, dan tal-aħhar ma kellux jaqsam ir-riskju tal-garanzija 2010, jibqa' l-fatt li, kif spjegat iktar 'il fuq, Larko ma setatx jikseb tali garanzija fis-suq u li l-primjum ta' 2 % ma kienx jirrifletti r-riskju ta' inadempjenza tiegħu. Għaldaqstant, il-Kummissjoni ma wettqitx żball manifest ta' evalwazzjoni meta qieset li Larko kien irċeviet vantaġġ li ma setgħetx tikseb fis-suq.
- 133 L-ewwel parti tal-ewwel motiv fir-rigward tal-miżura Nru 4 għandha għalhekk tiġi miċhuda.

– Fuq il-mizura Nru 6 (garanzija tal-2011)

- 134 Ir-rikorrenti ssostni li l-garanziji tal-2011 ma jagħtu l-ebda vantaġġ fis-sens tal-Artikolu 107(1) TFUE, sa fejn l-eventwali element ta' għajjnuna li jinsab f'dawn il-garanziji jiġi kkompensat b'arretrati fiskali dovuti mill-Istat Grieg fir-rigward tagħha.
- 135 B'mod iktar speċifiku, fid-deċiżjoni kkontestata, il-Kummissjoni b'mod żbaljat ċaħdet l-argument tal-awtoritajiet Griegi dwar il-possibbiltà li jiġu kkompensati d-djun ta' Larko fir-rigward tal-Istat Grieg, marbuta mar-rimbors tat-taxxi, mal-ammont tal-għajjnuna. F'dan ir-rigward, l-evalwazzjoni tal-mizura inkwistjoni hija inkonsistenti ma' dik tal-mizura Nru 5 (ara l-punt 5 iktar 'il fuq), li biha l-Kummissjoni rrikonoxxiet li kumpens simili ma wassal għal ebda vantaġġ selettiv.
- 136 Ir-rikorrenti tispeċifika li dan l-argument ma jirreferix għal kumpens bejn l-arretrati tal-Istat fir-rigward ta' Larko u dejn futur, iżda għal kumpens għal dawn l-arretrati bl-element eventwali ta' għajjnuna li jinsab fil-garanziji tal-2011, li kien jeżisti fil-mument tal-ghoti ta' din l-għajjnuna fi tmiem l-2011. Barra minn hekk, dan l-argument ma jkunx kontradittorju, sa fejn, wara l-kumpens magħmul fil-kuntest tal-mizura Nru 5, ikun hemm bilanċ ta' djun tal-Istat fir-rigward tagħha.
- 137 Il-Kummissjoni tikkontesta l-argumenti tar-rikorrenti.
- 138 Fid-deċiżjoni kkontestata, fir-rigward tal-evalwazzjoni tal-garanziji tal-2011, il-Kummissjoni tirreferi għall-evalwazzjoni tagħha tal-mizuri Nri 2 u 4, li fir-rigward tagħhom hija kkonkludiet li dawn tal-aħħar ipprovdew vantaġġ selettiv lil Larko, peress li din tal-aħħar hija impriża f'diffikultà u l-primjum ta' 1 % ma jirriflettix ir-riskju ta' inadempjenza għas-self iggarantit.
- 139 Qabel kollox, għandu jiġi kkonstatat li l-evalwazzjoni tal-Kummissjoni tikkonċerna l-mizuri Nri 2 u 4 ma hijiex affettwata minn żball manifest ta' evalwazzjoni, kif jirriżulta mill-punti 63 sa 107 u 122 sa 133 iktar 'il fuq.
- 140 Sussegwentement, għandu jiġi kkonstatat li r-rikorrenti ma tista' tiġbed l-ebda argument mill-evalwazzjoni tal-Kummissjoni dwar il-mizura Nru 5, li permezz tagħha l-Kummissjoni stabbilixxiet li s-sostituzzjoni, b'ittri ta' garanzija, tal-pagament minn qabel ta' taxxa supplimentari, li kienet relatata ma' azzjoni legali, ma kinitx tikkostitwixxi għajjnuna mill-Istat.
- 141 Fir-rigward ta' din l-aħħar mizura, il-Kummissjoni rrikonoxxiet, fil-premessa 97 tad-deċiżjoni kkontestata, li d-dritt li tissostitwixxi l-pagament tat-taxxa supplimentari b'ittri ta' garanzija kien ingħata lil Larko minn qorti, abbażi ta' kriterji oġġettivi u skont il-legiżlazzjoni nazzjonali applikabbli għal kwalunkwe impriża f'sitwazzjoni simili.
- 142 Madankollu, dan ma huwiex il-każ fir-rigward tal-mizura Nru 6, li dwarha r-rikorrenti ssostni, kif intqal mill-awtoritajiet Griegi, li l-vantaġġ mogħti kien ikkompensat mill-arretrati tal-Istat fir-rigward tagħha, jiġifieri rimbors tat-taxxi. Fil-fatt, minn ġurisprudenza stabbilita jirriżulta li mizura ma tistax tevita l-klassifikazzjoni ta' għajjnuna mill-Istat meta l-benefiċjarju tal-għajjnuna huwa suġġett għal oneru speċifiku li huwa distint u mhux relatat mal-mizura inkwistjoni (ara s-sentenza tas-26 ta' Frar 2015, *Orange vs Il-Kummissjoni*, T-385/12, mhux ippubblikata, EU:T:2015:117, punt 40 u l-ġurisprudenza ċċitata).
- 143 Għaldaqstant, għandu jiġi konkluż li l-Kummissjoni ma wettqitx żball manifest ta' evalwazzjoni meta qieset, fid-deċiżjoni kkontestata, li l-mizura Nru 6 tat vantaġġ lil Larko fis-sens tal-Artikolu 107(1) TFUE.
- 144 Għaldaqstant, l-ewwel parti tal-ewwel motiv fir-rigward tal-mizura Nru 6 għandha tiġi miċhuda u, konsegwentement, l-ewwel parti tal-motiv għandha tiġi miċhuda fl-intier tagħha.

Fuq it-tieni parti, dwar l-użu ta' riżorsi tal-Istat fit-tifsira tal-Artikolu 107(1) TFUE fir-rigward tal-miżuri Nri 2, 4 u 6

- 145 Fil-kuntest tat-tieni parti, ir-rikorrenti tikkontesta l-evalwazzjoni tal-Kummissjoni dwar l-użu tar-riżorsi tal-Istat fir-rigward tal-miżuri Nri 2, 4 u 6.
- 146 Ir-rikorrenti ssostni li dawn il-miżuri ma kinux jinvolvu l-użu ta' riżorsi tal-Istat, minhabba li ma kinux jinvolvu riskju konkret biżżejjed għall-baġit tal-Istat, minhabba s-solvenza tajba tagħha, l-assenza ta' kull anteedent ta' attivazzjoni tal-garanziji u l-fatt li l-imsemmija garanziji ma kinux sussegwentement attivati.
- 147 Barra minn hekk, ir-rikorrenti żżid li l-miżura Nru 6 ma tinvolvi l-użu ta' riżorsi tal-Istat, peress li, fil-mument tal-ġotja tagħha, l-Istat Grieg kellu djun ta' madwar EUR 60 miljun lejn Larko ġejjin mir-rimbors tat-taxxi, bħat-taxxa fuq il-valur miżjud (VAT).
- 148 Il-Kummissjoni tikkontesta l-argumenti tar-rikorrenti.
- 149 Preliminarjament, għandu jiġi rrilevat li, f'dan il-każ, l-evalwazzjoni tal-kundizzjoni dwar l-użu tar-riżorsi tal-Istat hija sekondarja għal dik tal-eżistenza ta' vantaġġ selettiv, li kienet is-sugġett tal-ewwel parti tal-ewwel motiv. Fil-fatt, hija ġurisprudenza stabbilita li kwalunkwe garanzija tal-Istat mhux remunerata skont il-kundizzjonijiet tas-suq tista' tinvolvi telf ta' riżorsi tal-Istat, anki jekk ma tkunx mobilizzata, sa fejn tista' timplika oneru addizzjonali għall-Istat (ara, f'dan is-sens, is-sentenza tat-3 ta' April 2014, Franza vs Il-Kummissjoni, C-559/12 P, EU:C:2014: 217, punt 95 u l-ġurisprudenza ċċitata).
- 150 Konsegwentement, sa fejn il-garanziji tal-2008, 2010 u 2011 ma ngħatawx skont il-kundizzjonijiet tas-suq, għandu jiġi kkonstatat li dawn l-istess miżuri jinvolvu l-użu ta' riżorsi tal-Istat fis-sens tal-Artikolu 107(1) TFUE.
- 151 Barra minn hekk, fir-rigward tal-miżura Nru 6, din il-konklużjoni ma hijiex ikkontestata mill-eżistenza, preżumibbilment stabbilita, tal-arretrati tal-Istat fir-rigward ta' Larko, jiġifieri rimbors tat-taxxi. Fil-fatt, kif jirriżulta mill-ġurisprudenza ċċitata fil-punt 142 iktar 'il fuq, miżura ma tistax tevita l-klassifikazzjoni bħala għajnuna mill-Istat meta l-benefiċjarju ta' din il-miżura huwa sugġett għal oneru speċifiku li huwa distint u mhux relatat mal-miżura inkwistjoni.
- 152 Hemm lok għaldaqstant li tiġi miċħuda t-tieni parti tal-ewwel motiv.

Fuq-tielet parti, ibbażata fuq in-nuqqas ta' klassifikazzjoni tal-għajnuna kompatibbli mas-suq intern skont l-Artikolu 107(2)(b) TFUE mogħtija lill-miżuri Nri 3, 4 u 6

- 153 Ir-rikorrenti ssostni li l-miżuri Nri 3, 4 u 6 għandhom jitqiesu bħala għajnuna kompatibbli mas-suq intern fis-sens tal-Artikolu 107(2)(b) TFUE minhabba li kienu ngħataw sabiex jirrimedjaw għad-danni kkawżati minn żewġ avvenimenti straordinari:
- l-ewwel wieħed jikkonċerna l-għeluq tal-operazzjoni ta' diversi fran elettrici fl-impjant ta' Larko wara żewġ incidenti fatali tax-xogħol li sehhew fit-2 u s-26 ta' Awwissu 2009, li naqqas ħafna l-kapaċità tal-produzzjoni tagħha;
 - it-tieni jikkonċerna l-waqfien tal-pagament ta' arretrati ta' taxxa mill-Istat Grieg bħala riżultat tal-kriżi ekonomika u finanzjarja fil-Greċja, li pprovokat, sa fejn tikkonċernaha, problemi serji ta' likwidità u, konsegwentement, diffikultajiet ta' aċċess għas-self.

- 154 Il-Kummissjoni tikkontesta l-argumenti tar-rikorrenti.

- 155 Qabel kolloxx, għandu jittfakkar li, fis-sens tal-Artikolu 107(2)(b) TFUE, hija kompatibbli mas-suq intern “kull għajna mogħtija sabiex tirrimedja għall-ħsara kkawżata minn diżastri naturali jew avvenimenti oħra straordinarji”.
- 156 Fil-każ ta’ deroga mill-prinċipju ġenerali, stabbilit fl-Artikolu 107(1) TFE, li għajna mogħtija mill-Istat ma hijiex kompatibbli mas-suq intern, l-Artikolu 107(2)(b)TFUE għandu jiġi interpretat restrittivament. Għalhekk, huma biss, fis-sens ta’ din id-dispożizzjoni, l-iżvantaġġi ekonomiċi kkawżati direttament minn diżastri naturali jew minn avvenimenti oħra straordinarji, li jistgħu jiġu kkompensati. Għalhekk, għandu jkun hemm rabta bejn id-danni kkawżati mill-ġrajja straordinarja u l-għajna mogħtija mill-Istat u huwa neċessarju li ssir evalwazzjoni preċiża kemm jista’ jkun tad-danni subiti (ara s-sentenza tal-25 ta’ Ġunju 2008, Olympiaki Aeroporia Ypiresies vs Il-Kummissjoni, T-268/06, EU:T:2008:222, punt 52, u l-ġurisprudenza ċċitata).
- 157 Fid-deċizzjoni kkontestata, il-Kummissjoni ma eżaminatx il-kompatibbiltà tal-miżuri kontenzjużi mad-dispożizzjoni inkwistjoni, peress li l-awtoritajiet Griegi ma invokawx din id-dispożizzjoni.
- 158 Ċertament, hekk kif issostni r-rikorrenti, iż-żewġ ċirkustanzi msemija hawn fuq kienu msemija b’mod sporadiku, fir-rigward tal-miżuri Nri 3 u 4, fl-osservazzjonijiet tal-awtoritajiet Griegi matul il-proċedura amministrattiva.
- 159 Madankollu, għandu jiġi kkonstatat, minn naħa, li l-imsemija awtoritajiet ma invokawx il-ġustifikazzjoni prevista mill-Artikolu 107(2)(b) TFUE fir-rigward ta’ dawn iċ-ċirkustanzi. Min-naħa l-oħra, kuntrarjament għal dak tipprevedi l-ġurisprudenza ċċitata fil-punt 156 iktar ’il fuq, ma hemm l-ebda korrispondenza bejn l-ammont tad-danni allegatament ikkawżati miż-żewġ avvenimenti imsemija mir-rikorrenti u l-ammont ta’ garanziji u ż-żieda fil-kapitali inkwistjoni, li, barra minn hekk, jikkostitwixxu miżuri ta’ natura ġenerali li ma tantx jistgħu jintużaw għal użu bħal dak previst mir-rikorrenti.
- 160 Għaldaqstant, hekk, ma kien hemm xejn li jissuġġerixxi li l-eċċezzjoni msemija iktar ’il fuq tista’ tiġi applikata fiċ-ċirkustanzi tal-każ. Għaldaqstant, il-Kummissjoni ma tistax tiġi kkritikata li ma eżaminatx, *ex officio*, il-kompatibbiltà mal-imsemija dispożizzjoni tal-miżuri Nri 3 u 4, u iktar u iktar il-miżura Nru 6, li fir-rigward tagħha dawn iċ-ċirkustanzi lanqas kienu imsemija (ara, b’analogija, is-sentenza tal-15 ta’ Ġunju 2005, Regione autonoma della Sardegna vs Il-Kummissjoni, T-171/02, EU:T:2005:219, punti 166 sa 168).
- 161 Fid-dawl ta’ dawn il-kunsiderazzjonijiet, għandu jiġi konkluż li l-Kummissjoni ma wettqitx żball manifest ta’ evalwazzjoni meta ma ddikjaratx il-miżuri kontenzjużi bħala kompatibbli mas-suq preċedenti fis-sens tal-Artikolu 107(2)(b) TFUE.
- 162 Għalhekk it-tielet parti tal-ewwel motiv għandha tiġi miċhuda.

Fuq ir-raba’ parti, ibbażata fuq in-nuqqas ta’ klassifikazzjoni tal-għajna kompatibbli mas-suq intern fis-sens tal-Artikolu 107(3)(b) TFUE mogħtija lill-miżuri Nri 3, 4 u 6

- 163 Ir-rikorrenti ssostni li l-miżura Nru 6 għandha titqies bħal għajna kompatibbli mas-suq intern fis-sens tal-Artikolu 107(3)(b) TFUE, minhabba li kienet kompatibbli mal-Komunikazzjoni tal-Kummissjoni dwar il-qafas temporanju għal miżuri ta’ għajna mill-Istat biex isostnu l-appoġġ għall-finanzjament fil-kriżi finanzjarja u ekonomika attwali (ĠU 2009, C 83, p. 1, iktar ’il quddiem il-“qafas temporanju 2009”) bħala “prorogata” mill-Komunikazzjoni tal-Kummissjoni dwar il-Qafas Temporanju tal-Unjoni għal miżuri ta’ għajna mill-Istat biex isostnu l-aċċess għall-finanzjament fil-kriżi finanzjarja u ekonomika attwali (ĠU 2011, C 6, p. 5, iktar il quddiem il-“qafas temporanju

tal-2011”). Hija tippreċiża li, skont il-kundizzjonijiet ipprovduti mill-qafas temporanju tal-2011, interpretat fid-dawl ta’ dak tal-2009, hija ma kinitx impriża f’diffikultà fl-1 ta’ Lulju 2008 u li l-imsemmi qafas jipprevedi primjums ta’ rifuġju, bhall-primjum ta’ 1 % previst mill-miżura inkwistjoni.

164 Sussidjarjament, ir-rikorrenti ssostni li l-miżura inkwistjoni għandha titqies, totalment jew parzjalment, bħala kompatibbli mas-suq intern fis-sens tal-Artikolu 107(3)(b) TFUE u mal-Linji Gwida għas-Salvataġġ u r-Ristrutturazzjoni. Hija ssostni li, kif jirriżulta mill-osservazzjonijiet tal-awtoritajiet Griegi, huma kienu nnotifikaw il-miżura inkwistjoni lill-Kummissjoni permezz ta’ fajl mehmuz ma’ posta elettronika tas-16 ta’ Marzu 2012.

165 Il-Kummissjoni tikkontesta l-argumenti tar-rikorrenti.

166 Qabel kollox, għandu jtifakkar li, skont ġurisprudenza stabbilita, il-Kummissjoni għandha, għall-applikazzjoni tal-Artikolu 107(3) TFUE, setgħa diskrezzjonali wiesgħa li l-eżerċizzju tagħha jimplika evalwazzjonijiet kumplessi ta’ natura ekonomika u soċjali (ara s-sentenza tat-8 ta’ Marzu 2016, *Il-Greċja vs Il-Kummissjoni*, C-431/14 P, EU:C:2016:145, punt 68 u l-ġurisprudenza ċċitata). F’dan il-kuntest, l-istħarriġ ġudizzjarju tal-eżerċizzju ta’ din is-setgħa diskrezzjonali għandu jkun limitat għall-verifika tal-osservanza tar-regoli proċedurali u ta’ motivazzjoni kif ukoll għall-verifika tal-eżattezza materjali tal-fatti invokati u tal-assenza ta’ żball ta’ liġi, żball manifest fl-evalwazzjoni tal-fatti jew abbuż ta’ poter (ara s-sentenza tal-11 ta’ Settembru 2008, *Il-Ġermanja et vs Kronofrance*, C-75/05 P u C-80/05 P, EU:C:2008:482, punt 59 u l-ġurisprudenza ċċitata).

167 Madankollu, peress li adottat ir-regoli ta’ kondotta u peress li stqarret permezz tal-pubblikazzjoni tagħhom li hija kienet ser tapplikahom minn hemm ’il quddiem għall-każijiet li jikkoncernawhom, il-Kummissjoni għamlet restrizzjoni fuqha nnifisha fl-eżerċizzju tal-imsemmija setgħa diskrezzjonali u ma tistax, fil-prinċipju, tmur kontra dawn ir-regoli mingħajr ma tinsab fi ksur, skont il-każ, tal-prinċipji ġenerali tad-dritt, bħal dawk tal-ugwaljanza fit-trattament jew tal-protezzjoni tal-aspettattivi leġittimi, sakemm ma tagħtix raġunijiet li jiġġustifikaw, fid-dawl ta’ dawn l-istess prinċipji, il-fatt li hija qed titbiegħed mir-regoli tagħha stess (ara s-sentenza tal-10 ta’ Lulju 2012, *Smurfit Kappa Group vs Il-Kummissjoni*, T-304/08, EU:T:2012:351, punt 84 u l-ġurisprudenza ċċitata).

168 Fl-ewwel lok, għandu jtifakkar li, fil-premessa 115 tad-deċiżjoni kkontestata, il-Kummissjoni stabbilixxiet li l-miżura Nru 6 ma ssodisfatx il-kundizzjonijiet tal-qafas temporanju tal-2011, peress li Larko hija impriża f’diffikultà. Il-Kummissjoni kkonstatat ukoll li l-ammont totali taż-żewġ garanziji qabżu l-kont tal-pagi annwali tal-Larko, il-garanzija qabżet 90 % tas-self u l-primjum ta’ 1 % fis-sena ma setax jitqies bħala primjum tas-suq, li jirrifletti r-riskju ta’ inadempjenza għall-ammont garantit.

169 F’dan ir-rigward, qabel kollox, għandu jiġi kkonstatat li, kuntrarjament għal dak li ssostni r-rikorrenti, il-garanziji tal-2011 jaqgħu fil-kamp ta’ applikazzjoni tal-uniku qafas temporanju tal-2011, li kien fis-seħh fid-data tal-ghoti tagħhom u mhux ukoll fil-qafas temporanju tal-2009.

170 Insegwitu, huwa biżżejjed li jiġi kkonstatat li l-garanziji tal-2011, għall-inqas, ma jissodisfaw xi whud mill-kundizzjonijiet kumulattivi stabbiliti mill-qafas temporanju tal-2011, applikabbli f’dan il-każ, b’mod partikolari l-kundizzjonijiet li ġejjin:

- it-tieni subparagrafu (d) tal-punt 2.3 tal-qafas temporanju tal-2011 jipprevedi li, għall-impriži l-kbar, bħal Larko, l-Istati Membri jistgħu jikkalkolaw il-primjum annwali għal garanziji godda abbażi tal-istess dispożizzjonijiet bħal dawk tal-primjum “rifuġju” li jinsab anness mal-istess qafas temporanju. Issa, għall-impriži li jaqgħu fil-kategorija ta’ marka “CCC” u l-kategoriji iktar baxxi, il-primjum “rifuġju” l-iktar baxx huwa stabbilit għal 380 punt ta’ bażi, filwaqt li l-primjum ta’ garanziji tal-2011 huwa ta’ 1 %. Jiġifieri 100 punt ta’ bażi;

- it-tieni subparagrafu (b) tal-punt 2.3 tal-qafas qafas temporanju tal-2011 jirrikjedi li l-ammont massimu tas-self ma jaqbiżx l-ispiża tal-pagi annwali tal-benefiċjarju għall-2010, filwaqt li l-awtoritajiet Griegi, fl-osservazzjonijiet tagħhom kif imqassra fil-premessa 51, it-tieni sentenza, taħt (d), tad-deċiżjoni kkontestata, jirrikonoxxu li l-ammont totali taż-żewġ tranżazzjonijiet ta' self iggarantit qabeż il-pagi annwali totali ta' Larko ta' EUR 3 miljun;
 - it-tieni subparagrafu (f) tal-punt 2.3 tal-qafas temporanju tal-2011 jirrikjedi li l-garanzija ma taqbiżx 90 % tas-self għat-tul kollu tas-self, filwaqt li l-garanziji koprew 100 % tas-self, kif ġie rrikonoxxut mill-istess awtoritajiet Griegi, fl-osservazzjonijiet imsemmija iktar 'il fuq, kif imqassra fil-tieni sentenza (e) tal-premessa 51 tad-deċiżjoni kkontestata. F'dan ir-rigward, il-fatt invokat minn dawn l-awtoritajiet li l-miżura inkwistjoni “kienet l-unika possibbiltà għal [Larko] li jkollha aċċess għall-finanzjament, minhabba s-sitwazzjoni partikolari tal-ekonomija Griega” hija ineffettiva;
 - it-tieni subparagrafu (i) tal-punt 2.3 tal-qafas temporanju tal-2011 jistabbilixxi li l-impriża f'diffikultà huma esklużi mill-kamp ta' applikazzjoni tal-miżura, filwaqt li huwa kostanti li Larko kienet impriża f'diffikultà matul l-ghoti tal-miżura Nru 6. F'dan ir-rigward, għandu jiġi miċhud l-argument tar-rikorrenti li r-riferiment, f'din id-dispożizzjoni, għall-impriża f'diffikultà għandu jiġi interpretat fid-dawl tat-tieni subparagrafu (i) tal-punt 4.3.2 tal-qafas temporanju tal-2009, sa fejn jikkonċerna biss l-impriża li ma kinex f'diffikultà fl-1 ta' Lulju 2008, peress li dan l-argument jikkontradixxi t-test stess tat-tieni subparagrafu (i) tal-punt 2.3 tal-qafas temporanju, tal-2011, applikabbli f'dan il-każ.
- 171 Fl-aħħar nett, għandu jiġi rrilevat li l-ħames subparagrafu tal-punt 2.1 tal-qafas temporanju tal-2011 jispeċifika li l-Istati Membri huma marbuta li juru li l-għajjnuna mill-Istat innotifikata skont dan il-qafas huma neċessarji, xierqa u proporzjonati sabiex jirrimedjaw għal disturb gravi tal-ekonomija tal-Istat Membru kkonċernat, filwaqt li, f'dan il-każ, ma jidhirx mill-elementi tal-proċess li l-awtoritajiet Griegi kienu nnotifikaw kif xieraq il-miżura inkwistjoni jew ipprovdew tali dimostrazzjoni.
- 172 Fit-tieni lok, għandu jitfakkar li, fil-premessa 116 tad-deċiżjoni kkontestata, il-Kummissjoni kkonkludiet li l-miżura Nru 6 ma setgħetx tiġi kklassifikata bħala għajjnuna għas-salvataġġ, peress li l-awtoritajiet Griegi ma semmewx dan l-argument jew ipprovdew notifika f'dan ir-rigward. Hija ziedet, fil-premessa 117 ta' din id-deċiżjoni, li l-kundizzjonijiet stabbiliti fil-kundizzjonijiet stabbiliti fil-Linji Gwida dwar is-Salvataġġ u r-Ristrutturazzjoni ma għadhomx jiġu ssodisfatti, minhabba li l-garanziji inkwistjoni ma kinex intemmu wara sitt xhur, l-awtoritajiet Griegi ma kinex innotifikaw pjan ta' ristrutturazzjoni jew stralċ u ma kien hemm l-ebda prova li tindika li l-għajjnuna kienet limitata għall-minimu neċessarju.
- 173 F'dan ir-rigward, huwa suffiċjenti li jiġi kkonstatat li, minn naħa, l-awtoritajiet Griegi ma nnotifikawx il-miżura Nru 6 fid-dawl tal-Linji Gwida dwar is-Salvataġġ u r-Ristrutturazzjoni u, min-naħa l-oħra, li mill-proċess tal-kawża ma jirriżultax li dawn l-awtoritajiet kienu ppreżentaw, fi żmien sitt xhur mill-implementazzjoni, pjan ta' ristrutturazzjoni jew ta' stralċ jew il-prova li s-self kien irrimborsat fl-intier tiegħu jew li l-garanzija kienet intemmet, kuntrarjament għal dak li jipprevedi l-paragrafu 25(c) tal-imsemmija Linji Gwida.
- 174 Fid-dawl ta' dawn il-kunsiderazzjonijiet, għandu jiġi konkluż li l-Kummissjoni ma wettqitx żball manifest ta' evalwazzjoni meta stabbiliet li l-miżura Nru 6 ma kinitx tikkostitwixxi għajjnuna mill-Istat kompatibbli mas-suq intern fis-sens tal-qafas temporanju tal-2011 u tal-Linji Gwida għas-Salvataġġ u r-Ristrutturazzjoni.
- 175 Għaldaqstant, ir-raba' parti tal-ewwel motiv għandha tiġi miċhuda u, konsegwentement, l-ewwel motiv fl-intier tiegħu.

Fuq it-tielet motiv, ibbażat, sussidjarjament, fuq żbalji fil-kwantifikazzjoni tal-ammont ta' għajnuna li għandha tiġi rkuprata fir-rigward tal-miżuri Nri 2, 4 u 6

- 176 Permezz tat-tielet motiv tagħha, li jiġbor fih argumenti sostanzjati b'mod mifrux hafna matul ir-rikors, ir-rikorrenti tinvoka ksur tal-Artikolu 14(1) tar-Regolament Nru 659/99 fir-rigward tal-miżuri Nri 2, 4 u 6, jiġifieri għajnuna fil-forma ta' garanzija, sa fejn il-Kummissjoni għamlet żbalji fil-kwantifikazzjoni tal-ammont tal-għajnuna li għandha tiġi rkuprata u ordnat l-irkupru bi ksur tal-prinċipji fundamentali tal-Unjoni.
- 177 Fl-ewwel lok, il-garanziji ma kinux jissejhu u s-self iggarantit kien diġà gie rimborsat, totalment jew parzjalment.
- 178 Fit-tieni lok, il-Kummissjoni ma pproduciex il-prova tal-eżistenza ta' "ċirkustanzi eċċezzjonali" msemmija fit-tielet subparagrafu (a) tal-punt 4.1 tal-Komunikazzjoni dwar il-Garanziji, il-klassifikazzjoni ta' Larko bħala impriża f'diffikultà ma kinitx suffiċjenti sabiex turi l-eżistenza ta' tali ċirkustanzi. Barra minn hekk, kien ikun possibbli, f'dan il-każ, li jitqabblu l-primjums kontenzjużi ma' primjums oħra tas-suq jew, fl-assenza ta' dan, jiġu kkalkolati dawn il-primjums skont id-dispożizzjonijiet rilevanti tal-Komunikazzjoni tal-Kummissjoni dwar ir-reviżjoni tal-metodu li jistabbilixxi r-rati ta' referenza u ta' skont (ĠU 2008 C 14, p. 6) u ta' annessi tal-qafas temporanju tal-2009 u tal-qafas temporanju tal-2011. Barra minn hekk, is-sempliċi fatt li kien "dubjuż" li Larko kienet ibbenefika minn garanziji tas-suq mingħajr intervent mill-Istat ma jikkorrispondix mal-livell ta' prova rikjesta għal tali dimostrazzjoni.
- 179 Il-Kummissjoni tikkontesta l-argumenti tar-rikorrenti.
- 180 Preliminarjament, għandu jidfakkar li l-ebda dispożizzjoni tad-dritt tal-Unjoni ma tirrikjedi li l-Kummissjoni, meta hija tordna l-ħlas lura ta' għajnuna ddikjarata inkompatibbli mas-suq komuni, tistabbilixxi l-ammont eżatt tal-għajnuna li għandha tithallas lura (sentenza tat-12 ta' Ottubru 2000, Spanja vs Il-Kummissjoni, C-480/98, EU:C:2000:559, punt 25, u tat-12 ta' Mejju 2005, Il-Kummissjoni vs Il-Greċja, C-415/03, EU:C:2005:287, punt 39). Madankollu jekk il-Kummissjoni tiddeċiedi li tordna l-irkupru ta' ammont speċifiku, hija għandha, skont l-obbligu tagħha li teżamina b'mod xieraq u imparzjali l-fajl fil-kuntest tal-Artikolu 108 TFUE, tistabbilixxi, b'mod daqstant preċiż li ċ-ċirkustanzi tal-kawża jippermettu, il-valur tal-għajnuna li l-impriża bbenefikat minnha. Meta terġa' tistabbilixxi s-sitwazzjoni preċedenti għall-ħlas tal-għajnuna, minn naħa, il-Kummissjoni hija marbuta tiżgura li l-vantaġġ reali tal-għajnuna huwa eliminat u b'hekk tordna l-irkupru tat-totalità tal-għajnuna. Hija ma tistax tordna l-irkupru ta' somma inferjuri jew superjuri għall-valur tal-għajnuna riċevuta mill-benefiċjarju (ara s-sentenza tad-29 ta' Marzu 2007, Scott vs Il-Kummissjoni, T-366/00, EU:T:2007:99, punt 95 u l-ġurisprudenza ċċitata).
- 181 Fl-ewwel lok, għandu jidfakkar li, skont il-ġurisprudenza ċċitata fil-punt 57 iktar 'il fuq, għall-investigazzjoni tal-mistoqsija jekk l-Istat aġixxiex bħala investitur prudenti li jinnegożja f'suq ħieles, wiehed għandu jmur lura fil-kuntest taż-żmien li fih ittiehdu l-miżuri għal sostenn finanzjarju, sabiex wiehed ikun jista' jiddeċiedi jekk l-atteggjament tal-Istat kienx ekonomikament raġonevoli, u li wiehed għandu jastjeni minn kull deċiżjoni relatata ma' sitwazzjonijiet iktar tard.
- 182 Huwa għalhekk fil-mument meta tingħata l-garanzija u mhux meta tkun mobilizzata jew meta tinvolvi pagamenti li hemm lok li jiġi ddeterminat jekk tikkostitwixxix jew le għajnuna mill-Istat, fl-affermattiv, li tiġi kkalkolata l-ammont tagħha (ara, f'dan is-sens, is-sentenza tas-17 ta' Diċembru 2015, SNCF vs Il-Kummissjoni, T-242/12, taht appell, EU:T:2015:1003, punt 332). Barra minn hekk, l-assenza ta' sejha ta' garanziji u l-allegat rimbors, totali jew parzjali, ta' self iggarantit, imsemmija mir-rikorrenti, jikkostitwixxu element ulterjuri li ma jistax jittiehed inkunsiderazzjoni waqt il-kalkolu tal-għajnuna inkompatibbli.

- 183 Fit-tieni lok, għandu jiġi vverifikat jekk il-Kummissjoni setgħetx tikkonkludi, fil-premessi 77, 94 u 104 (li impliċitament jirreferu għall-premessa 77) tad-deċiżjoni kkontestata, li Larko kienet irċeviet vantaġġ daqs l-ammont totali tas-self iggarantit, peress li, mingħajr il-garanzija tal-Istat, ma kinitx tista' tircievi dan il-finanzjament mis-suq.
- 184 F'dan ir-rigward, għandu jittfakkar li, fil-premessi 56 sa 66 tad-deċiżjoni kkontestata, il-Kummissjoni analizzat is-sitwazzjoni ekonomika u finanzjarja tar-rikorrenti fiż-żmien meta ngħataw il-miżuri ta' għajjnuna u kkonkludiet minn dan li kienet impriza f'diffikultà li kienet f'sitwazzjoni estremament ikkumplikata. Hija rrilevat li, abbażi tad-data finanzjarja ewlenija ta' din l-impriza għas-snin mill-2007 sa l-ewwel nofs tal-2012, tnaqqis kostanti u kunsiderevoli fl-ammont tad-dhul mill-bejgħ tagħha u l-eżistenza ta' fondi proprji negattivi.
- 185 Fil-premessa 77 tad-deċiżjoni kkontestata, il-Kummissjoni kkonkludiet li l-garanzija tal-2008 (miżura Nru 2) kienet tikkostitwixxi għajjnuna mill-Istat u li din l-għajjnuna kienet ekwivalenti għall-ammont totali tas-self iggarantit, peress li “[kien] dubjuż li [Larko], minhabba d-diffikultajiet ekonomiċi tagħha, kienet issib kwalunkwe finanzjament fis-suq irrispettivament mill-kundizzjonijiet”. L-istess konkluzjoni tingibed mill-premessa 104 tal-imsemmija deċiżjoni sa fejn tikkonċerna l-garanzija tal-2011 (miżura Nru 6). Fir-rigward tal-garanzija 2010 (miżura Nru 4), fil-premessa 94 ta' din id-deċiżjoni, il-Kummissjoni ddikjarat li l-ammont ta' għajjnuna kien daqs l-ammont iggarantit, għaliex “[kien] ċar li, irrispettivament mill-kundizzjonijiet, l-ebda partecipant fis-suq raġonevoli ma kien ikun kapaci jiggarrantixxi dan l-ammont lil [Larko], minhabba d-diffikultajiet ekonomiċi tagħha”.
- 186 Qabel kollox, fir-rigward tal-miżuri Nri 2 u 6, għandu jiġi kkonstatat li l-kelma “dubjuż” diġà ntuzat, b'mod xieraq, fl-evalwazzjoni preliminari magħmula mill-Kummissjoni fil-premessa 39 tad-deċiżjoni ta' ftuħ u li, ċertament, l-użu ta' din il-kelma jidher li huwa inqas xieraq sabiex tesprimi l-evalwazzjoni finali tal-Kummissjoni, fid-deċiżjoni kkontestata, dwar il-fatt li Larko ma setax ikollha aċċess, fis-suq, għal miżuri paragonabbli mal-miżuri kontenzjużi, iktar u iktar peress li, fil-kuntest tal-evalwazzjoni sostanzjalment identika, il-Kummissjoni użat il-kelma “dubjuż” fir-rigward ta' dawn il-miżuri u l-kelma “ċar” fir-rigward tal-miżura Nru 4. Barra minn hekk, il-Kummissjoni, fis-sottomissjonijiet bil-miktub tagħha, speċifikat li “fatt huwa meqjus li ġie stabbilit meta l-eżistenza tiegħu dehret iktar probabbli min-nuqqas ta' eżistenza tiegħu”, li jimplika l-obbligu li jiġu evalwati l-fatti b'mod adegwat.
- 187 F'dawn iċ-ċirkustanzi, għandu jiġi rrilevat li, fil-kuntest tad-deċiżjoni kkontestata u tal-premessa 77 tagħha, kuntest li r-rikorrenti ma setgħetx tinjora, jirriżulta b'mod ċar biżżejjed li l-Kummissjoni qieset li kien, għall-inqas, ftit probabbli li Larko setgħet tikseb self fis-suq mingħajr l-intervent tal-Istat Grieg, minhabba d-diffikultajiet ekonomiċi tagħha. Barra minn hekk, fir-rigward tal-miżura Nru 2, wara li ddikjara li “[kien] dubjuż li [Larko], minhabba d-diffikultajiet ekonomiċi tagħha, kienet issib kwalunkwe finanzjament fis-suq irrispettivament mill-kundizzjonijiet”, l-istess premessa 77 tispeċifika li “[f]i kliem ieħor, il-Kummissjoni tqis li [Larko] rċeviet vantaġġ daqs l-ammont tas-self garantit, minhabba li mingħajr il-garanzija mill-Istat ma kinitx tkun kapaci tircievi finanzjament mis-suq”. Dan jgħodd ukoll għall-premessa 104 dwar il-miżura Nru 6, li tirreferi, parzjalment, għall-evalwazzjoni tal-miżura Nru 2.
- 188 Għaldaqstant, fiċ-ċirkustanzi ta' dan il-każ, l-użu tal-kelma “dubjuż” ma jistax, fih innifsu, jikkontesta l-fondatezza tal-evalwazzjoni mill-Kummissjoni dwar il-miżuri Nri 2 u 6.
- 189 Sussegwentement, għandu jiġi rrilevat li, filwaqt li ma jistax jiġi eskluż li, f'ċerti ċirkustanzi, il-vantaġġ li jirriżulta minn garanzija mill-Istat jista' jkun daqs l-ammont shiħ tas-self iggarantit, tali konkluzjoni ma tistax, minn naħa, tkun ibbażata fuq iċ-ċirkustanza li s-self ma kienx jingħata fl-assenza tal-garanzija, ċirkustanza li taqa' fil-klassifikazzjoni ta' għajjnuna mill-Istat u mhux fil-kwantifikazzjoni tal-ammont ta' din l-għajjnuna. Min-naħa l-oħra, kuntrarjament għall-allegazzjonijiet tal-Kummissjoni, l-użu tal-possibbiltà li jiġi kkalkolat il-vantaġġ li jirriżulta minn garanzija tal-Istat daqs l-ammont shiħ tas-self iggarantit ma jistax jiġi ġġustifikat sempliciment mill-fatt li l-impriza benefiċjarja hija

f'diffikultà, minhabba l-implikazzjonijiet kbar ta' tali approċċ u b'mod partikolari tar-riskju li l-benefiċjarju jkun marbut li jhallas l-ammont shiħ tas-self lill-Istat, anki meta kien jista' jirrimborsa l-imsemmi self lill-kreditur tiegħu.

- 190 Din l-interpretazzjoni hija kkonfermata mill-Kummissjoni stess fit-tielet subparagrafu (a) tal-punt 4.1 tal-Komunikazzjoni dwar il-Garanziji, li jaqra kif ġej:

“[...] [G]ħal kumpanniji f'diffikultà, garanti tas-suq, jekk ikun hemm, jitlob fiż-żmien meta ssir il-garanzija hla ta' premium għoli meta wiehed iqis ir-rata mistennija ta' inadempjenza. Jekk il-probabilità li min jissellef ma jkunx kapaċi jhallas lura s-self issir partikolarment kbira, huwa possibbli li din ir-rata tas-suq ma tkunx teżisti u f'ċirkostanzi eċċezzjonali l-element ta' l-għajna tal-garanzija jista' jirriżulta li jkun għoli daqs l-ammont effettivament kopert minn dik il-garanzija.”

- 191 Mit-tielet subparagrafu (a) tal-punt 4.1(3) tal-Komunikazzjoni dwar il-Garanziji, li l-Kummissjoni ssostni li applikat f'dan il-każ, jirriżulta li l-evalwazzjoni tal-element ta' għajna ta' garanzija jwassal għal riżultati progressivi, sal-punt li l-imsemmi element huwa daqs l-ammont totali tas-self kopert mill-garanzija, li jista' jseħh fil-preżenza ta' “ċirkostanzi eċċezzjonali” li fihom huwa impossibbli għal min jissellef li jirrimborsa s-self koperta mill-garanzija bil-mezzi tagħha stess.

- 192 Fl-aħħar nett, huwa veru li, fil-premessi 77, 94 u 104 tad-deċiżjoni kkontestata, il-Kummissjoni, meta kkunsidrat li Larko kienet irċeviet vantaġġ daqs l-ammont ta' self iggarantit, ibbażat ruħha fuq motivazzjoni qasira, li ssemmi biss “id-diffikultajiet ekonomiċi” ta' Larko.

- 193 Madankollu, mid-deċiżjoni kkontestata kollha, u b'mod partikolari mill-premessi 56 sa 66 tagħha, jirriżulta li, fiż-żmien meta ngħataw il-miżuri ta' għajna, Larko kien f'qagħda estremament delikata, b'mod partikolari minhabba t-tnaqqis kostanti fl-ammont tad-dhul mill-bejgħ tagħha u l-eżistenza ta' fondi proprji negattivi, li ssuġġerixxa li l-kapital azzjonarju kollu tal-impriza intilef. F'dawn iċ-ċirkostanzi, il-Kummissjoni ma tistax tiġi kkritikata li wettqet żball meta kkonkludiet li kien hemm “ċirkostanzi eċċezzjonali” li għamlu impossibbli għal Larko li tirrimborsa s-self kollu bil-mezzi tagħha stess. Barra minn hekk, peress li dawn l-elementi ma kinux kontradetti b'xi element ieħor prodott mill-awtoritajiet Griegi jew mir-rikorrenti waqt il-proċeduri u mqiegħed fil-proċess ta' din il-kawża, il-Kummissjoni, għustament, evalwat il-miżuri kontenzjużi skont l-informazzjoni disponibbli għaliha fil-mument meta adottat id-deċiżjoni kkontestata (ara, f'dan is-sens, is-sentenza tal-24 ta' Settembru 2002, Falck u Acciaierie di Bolzano vs Il-Kummissjoni, C-74/00 P u C-75/00 P, EU:C:2002:524, punt 168). Barra minn hekk, rikorrent ma jistax jinvoka quddiem il-qorti punti ta' fatt li ma ġewx imressqa matul il-proċedura prekontenzjuża prevista fl-Artikolu 108 TFUE (sentenza tat-13 ta' Ġunju 2002, Il-Pajjiżi l-Baxxi vs Il-Kummissjoni, C-382/99, EU:C:2002:363, punti 49 u 76, ara wkoll, f'dan is-sens, is-sentenza tal-14 ta' Settembru 1994, Spanja vs Il-Kummissjoni, C-278/92 sa C-280/92, EU:C:1994:325, punt 31).

- 194 Fid-dawl tal-kunsiderazzjonijiet premessi kollha, għandu jiġi rrilevat li, minkejja l-kliem li jistgħu jiġu kkritikati ta' ċerti premessi tad-deċiżjoni kkontestata, il-Kummissjoni ma wettqitx żball ta' evalwazzjoni meta ikkonkludiet li, fiċ-ċirkostanzi tal-każ, l-ammont ta' għajna mill-Istat fil-forma ta' garanziji tal-Istat mogħtija lir-rikorrenti kien daqs l-ammont shiħ tas-self iggarantit.

- 195 Għaldaqstant, għandu jiġi miċhud it-tielet motiv u, konsegwentement, ir-rikors kollu kemm hu, mingħajr ma jkun neċessarju li tiġi eżaminata l-ammissibbiltà tat-tieni kap tat-talbiet, li huwa ntiż li jikseb ordni ta' “rimbors”, bl-interessi, ta' kwalunkwe somma li tista' tiġi “rkuprata”, direttament jew indirettament, mir-rikorrenti fl-eżekuzzjoni tad-deċiżjoni kkontestata.

Fuq l-ispejjeż

¹⁹⁶ Skont l-Artikolu 134(1) tar-Regoli tal-Proċedura, il-parti li titlef il-kawża għandha tiġi kkundannata għall-ispejjeż, jekk dawn ikunu ntalbu. Peress li r-rikorrenti tilfet, hemm lok li hija tiġi kkundannata għall-ispejjeż, kif mitlub mill-Kummissjoni.

Għal dawn il-motivi,

IL-QORTI ĠENERALI (Is-Sitt Awla)

taqta' u tiddeciedi:

1) Ir-rikors huwa miċhud.

2) Larko Geniki Metalleftiki kai Metallourgiki AE hija kkundannata għall-ispejjeż.

Berardis

Spielmann

Csehi

Mogħtija f'qorti bil-miftuħ fil-Lussemburgu, fl-1 ta' Frar 2018.

Firem

Werrej

Il-fatti li wasslu għall-kawża	1
Il-proċedura u t-talbiet tal-partijiet	5
Id-dritt	6
Fuq it-tieni motiv, ibbażat fuq nuqqas ta' motivazzjoni	6
Fuq l-ewwel motiv, ibbażat fuq żbalji fil-klassifikazzjoni ta' għajjnuna mill-Istat inkompatibbli mas-suq intern mogħtija lill-miżuri kontenzjużi	8
Fuq l-ewwel parti, dwar l-eżistenza ta' vantaġġ fis-sens tal-Artikolu 107(1) TFUE	8
– Fuq il-miżura Nru 2 (garanzija tal-2008)	11
– Fuq il-miżura Nru 3 (żieda fil-kapital tal-2009)	16
– Fuq il-miżura Nru 4 (garanzija tal-2010)	18
– Fuq il-miżura Nru 6 (garanzija tal-2011)	20
Fuq it-tieni parti, dwar l-użu ta' riżorsi tal-Istat fit-tifsira tal-Artikolu 107(1) TFUE fir-rigward tal-miżuri Nri 2, 4 u 6	21
Fuq-tielet parti, ibbażata fuq in-nuqqas ta' klassifikazzjoni tal-għajjnuna kompatibbli mas-suq intern skont l-Artikolu 107(2)(b) TFUE mogħtija lill-miżuri Nri 3, 4 u 6	21
Fuq ir-raba' parti, ibbażata fuq in-nuqqas ta' klassifikazzjoni tal-għajjnuna kompatibbli mas-suq intern fis-sens tal-Artikolu 107(3)(b) TFUE mogħtija lill-miżuri Nri 3, 4 u 6	22
Fuq it-tielet motiv, ibbażat, sussidjarjament, fuq żbalji fil-kwantifikazzjoni tal-ammont ta' għajjnuna li għandha tiġi rkuprata fir-rigward tal-miżuri Nri 2, 4 u 6	25
Fuq l-ispejjeż	28

i — Fil-punt 170 ta' dan it-test saru modifiki li jikkonsistu f'korrezzjonijiet żgħar, wara li kien tqiegħed online għall-ewwel darba.